
ମୋ କବିତାକୁ ଭଲ ପାଉଥିବା 

ମୋର ପ୍ରତ୍ୟେକ ପାଠକ, 

ମୋ କବିତାର ସମାଲୋଚନା କରି ମୋତେ ଥରକୁ 
ଥର ସଂଶୋଧିତ କରୁଥିବା ଏବଂ ଉତ୍ତୀର୍ଣ୍ଣ ହେବାକୁ 
ଆହ୍ବାନ ଜଣାଉଥିବା ଆଲୋଚକ, 

ସଂକଳିତ କବିତା ସବୁକୁ ପୂର୍ବରୁ ନିଜ ପତ୍ରିକାରେ 
ସ୍ଥାନିତ କରିଥିବା ସମସ୍ତ ସଂପାଦକ 

ଏବଂ 

ଆଗ୍ରହରେ ଏହାର ପ୍ରକାଶନ ଦାୟିତ୍ବ ଗ୍ରହଣ କରିଥିବା 
ପେନ୍‌ ଇନ୍‌ ବୁକ୍ଟର ଶ୍ରଦ୍ଧେୟ ପ୍ରକାଶକ, କଥାକାର 
ଶୁଭ୍ରାଂଶୁ ପଣ୍ଡାଙ୍କୁ 

ମୋର ଅନ୍ତରଭରା କୃତଜ୍ଞତା ଜଣାଉଛି | 

ଆଘାତ ଘେନ / ୧୫ 

ନିସ୍ତାର ନାହିଁ ଦେହର / ୧୮ 
ଧୂଆଁ / ୨୧ 

ଦେଖିବ ନିମିଷକରେ କେମିତି / ୨୪ 

ତୁ କିଏ? / ୪୪ 

ସ୍ବପ୍ପରେ ସ୍ଵପ୍ପରେ / ୪୬ 

ଏତିକି ସୀମା ଭିତରେ / ୪୯ 
ଏକୁଟିଆ ପକ୍ଷୀଟିଏ / ୫୧ 


ପ୍ରତି ନିମିଷରେ / ୫୩ 

ମଣିଷ / ୫୬ 

ଜାଣେ / ୫୮ 

ଶୀର୍ଷ / ୬୦ 

ଗଢ଼ିହୁଅନ୍ତା ନାଇଁ କ'ଣ ? / ୬୧ 

ହୁଏତ ବସୁଧୀ... / ୬୪ 

ନ ଦେବା, ନ ଦେବା ଫୁଲ / ୬୭ 
ଶହ୍ଦବ୍ରହ୍ମ / ୭ ୧ 

ଅହୋଭାଗ୍ୟର କଥା / ୭୩ 

କଟକ, ମୋ ପ୍ରେମର ସହର / ୭୫ 
ଦୁଇଟି ନଇର ଉଷୁମ୍‌ ପାପୁଲି ଭିତରେ / ୭୮ 
ବହିଯାଏ ନଇ / ୮୨ 

ଜୟନ୍ତ କଥା / ୮୪ 

ସେଇ ଉଜାଗର ଭଙ୍ଗା ଚଷମାଟି / ୮୮ 
ପୁରୀ - ୨୦୧୯ / ୯୧ 

ଏଇ ସମୁଦ୍ର କୂଳରେ... / ୯୪ 
ଅନୁରାଗର ଭଶ୍ଵରୀ / ୯୭ 

ଆତ୍ମା ପାଇଁ ପ୍ରିୟ / ୯୯ 

ମରଣକୁ ଭରପୂର ମରିବା ଶିଖିବି / ୧୦ ୨ 
ପ୍ରେମର ପ୍ରେମିକା / ୧୦୫ 

ପ୍ରେମପଥ / ୧୦୮ 

ଚିକ୍କଣ କପଟମାନେ / ୧୧୦ 

କ”'ଣ ଫେରିବାକୁ ହେବ ? / ୧୧୩ 
ଭାବୁଛି, ଏଥର ଫେରିବି ପଛକୁ / ୧୧୬ 
ଶେଷପଥର ପଥିକ / ୧୨୦ 

ଅମ୍ଲାନ କମଳ / ୧୨୨ 

ଭଲପାଇବାଟି ସବୁଦିନ / ୧୨୫ 

ଲୁହରେ ଚକଟିଦେଲି ମାଟି 
ମିଶାଇଲି ସେଥିରେ 

କିଛି ରକ୍ତ ଆଉ ନିଆଁ 

ଦେବୀମୁଉି ଗଢ଼ିବାକୁ 

ଏବେ ମୋତେ ଦେଖାଇବାକୁ ହେବ 
ବ୍ୟଥାର କିମିଆଁ... | 

ତାରା ପ୍ରତି 


ବାଟବଣା ଅଂଧାରରେ 
କାନ୍ଦୁଣୁ ମାନ୍ଦୁଣୁ ମତେ ଦେଖି 
ଟିକି ତାରାଟିଏ, 

ଖସିବାକୁ ପ୍ରସ୍ତୁତ ହେଉଥିଲା 
ଆକାଶରୁ... | 


ଶୁଭ୍ର ଉଜ୍କଳ ତାରାଟିଏ 
ଠିକ୍‌ ମୋ ବୋଉ ମୁହଁପରି। 


ହଠାତ୍‌ ଦେଖିପାରି 

ମୁଁ ତାକୁ ଅଟକାଇ ଦେଲି 
ହାତଠାରି | 

ମୁଁ ଜାଣିଥିଲି, 

ସେ ଠିକ୍‌ ବୁଝିପାରିବ 
ମୁଁ ମନେ ମନେ ତାକୁ 
କହୁଥିବା କଥା| 


ଅପର୍ଣ୍ା ମହାନ୍ତି 

ଆଖିବୁଜି ନେହୁରା ହେଲି 
ଯା, ଯା, ଫେରିଯା 

ଏଠି କ'ଣ ଆଉ 

ମୁହୁର୍ଭେ ଚଳିପାରିବେ 
ତାରାମାନେ ତୋ ପରି ? 


କେମିତି ଏଠି 

ଆତଯାତ ହେବୁ ତୁ 
ଏତେ ନିର୍ମଳ ଶୁଭ୍ରତା 
ଆତ୍ସା ଓ ହୃଦୟରେ ଧରି ? 


ଦେଖ୍‌ 

ଏଠି କେମିତି ଏବେ 

ସତି ଛଳରେ ଗର୍ଜୁଛି ଅହଂକାର, 
ସେବା ଛଳରେ 
ଅର୍ଥ-ପ୍ରତିପଭ୍ତିର ବଜାରରେ 
ଦଲାଲି କରୁଛି ସ୍ତାର୍ଥ 

ସତ୍ୟ ଓ ପ୍ରେମର 

ସବୁ ଉଚ୍ଚାରଣ ଏଠି ବ୍ୟର୍ଥ | 

ଯା' ଫେରିଯା... 
ଦିଗବାରେଣୀ ଟିକି ତାରାଟି ମୋର | 


ମୁଁ ଜମ୍ମା ସହିପାରିବି ନାହିଁ 
ତୋ ଆକାର ଅବୟବ ନଥିବା 
ଶୁବ୍ଧ ଉନ୍ମଳତାରେ 

ମେଞ୍ଚାଏ କଳା ବୋଳି 
ସେମାନେ ତୋତେ 
ବସାଇଦେବେ, ଆଖିଝଲ୍ସା 
ଶଠତାର, ମହାମଞ୍ଚରେ 


ଓ ବଖାଣିବେ, 

ଦେଖ ଦେଖ 

ଏ ଆମ ମହାନ୍‌ ପୂର୍ବପୁରୁଷ 
ଏହାଙ୍କ ଆଲୋକରେ 
ଆମେ ଆଜି 

ଏତେ ଉଦଭାସିତ... | “^ 


ଅପର୍ଣ୍ଣା ମହାନ୍ତି 

୧୧ 


ଦେବୀ-ଦେହ 


ଲୁହରେ ଚକଟିଦେଲି ମାଟି 

ମିଶାଇଲି ସେଥିରେ 

କିଛି ରକ୍ତ ଆଉ ନିଆଁ 

ଦେବୀମୁର୍ଭି ଗଢ଼ିବାକୁ 

ଏବେ ମୋତେ ଦେଖାଇବାକୁ ହେବ 
ବ୍ୟଥାର କିମିଆ... | 


ଝୁଣ୍ଟିଆ ପାଉଁଜି ଆଉ 
ଅଳତା ରଙ୍ଗରେ 

ଏମିତି ଗଢ଼ିବି ପାଦ 
ଯିଏ ଡେଇଁ ପାରୁ ନଥିବ 
ଶାସ୍ତନୀତି-ନିୟମର 
ଅଲଂଘ୍ୟ ଦେହଳୀ | 


କଙ୍କଣ ରୁଣୁଝୁଣୁ 

ହାତ ଦୂଇଟିକୁ 

ଏମିତି ନିର୍ମାଣିବି ଯେ 

ଜମ୍ମା ସେ ଫିଟେଇ ପାରୁନଥିବ 
ଦାସୀ-ପଣର ସୁବର୍ଣ୍ଣ ଶିକୁଳି 


୧୨ : ତାରା ପ୍ରତି 

ଦୁଇଟି ଆନତ ଆଖିରେ 
ଅମାପ ଅନ୍ଧତ୍ଵ ଭରିଦେବି 
ସେ କେବଳ ଆତ୍ସମେଧର 
ସ୍ଵପ୍ନ ଦେଖୁଥିବ। 


ସିନ୍ଦୁର ଶୋଭିତ କପାଳକୁ 
ପଥର କରିଦେବି, 

ନିଜ ଭାଗ୍ୟକୁ ତା” ତଳେ 
ସେ ଚାପି ରଖୁଥିବ। 


ବାକି ରହିଲା 
ଜାନୁ, ଯୋନି ଓ 
ସ୍ତନ ଦୂଇଟି ଦେବୀର | 


ମାନବ ସନ୍ତାନ ଅପେକ୍ଷା 
ଏଇ ଅଙ୍ଗଗୁଡ଼ିକ ଉପରେ 
କ୍ଷୁଧିତ ପୁରୁଷର ଯେ 
ଅଗ୍ରଂଅଧିକାର | 


ଅପର୍ଣ୍ଣା ମହାନ୍ତି 

୧୩ 


ସେଇ ଅଧିକାରରେ ସିନା 

ମା'ର ସ୍ତନରୁ ଛଡ଼ାଇନେଇ 
ଦୁଗ୍ମପୋଷ୍ୟକୁ... 

ରାସ୍ତାରେ ପିଟିଦେଇ ହୁଏ, 

କଅଁଳ କଣ୍ଢେଇଟିକୁ 

ଝାଞ୍ପିନେଇ ହୁଏ ସ୍କୁଲ ଫେରନ୍ତା ବାଟରୁ 
ଝୁଣି ବିଦାରି ଭୁଞ୍ଜିହୁଏ 

ଦେବୀ-ଦେହର ସୁସ୍ବାଦୂ ଆହାର ! ! 


ଆହା ଚିରକାଳ - ମୁଦ୍ରିତ 
ତୃତୀୟ ନେତ୍ରର 

କଣିକାଏ ନିଆଁକୁ 

ଏବେ କୋଉଠି ଖଞ୍ଜାବି 
ଏଇ ଦେବୀ ପ୍ରତିମାରେ ? ? 


ଦୀପଟି ଜାଳିଲା ବେଳକୁ 
ଦେବୀର ନିଷ୍ପାଣ ଦେହ 
ଶୋଇଥିଲା ମଶାଣି ପଦାରେ... | ଝୁ? 


୧୪ । ତାରା ପ୍ରତି 

ଆରାତ ରୋେନ 


ଏବେ, 
ଦେବୀ ଅବତରଣର ବେଳ। 


ଗୋଟିଏ ଆଖି ଅଭୟା 
ଆରଟି ନିର୍ଭୟା, 

ଗୋଟିଏ ଆଖିରେ ଲୁହ 
ଆରଟିରେ ନିଆଁ, 
ଗୋଟିଏ ଆଖିରେ ପ୍ରେମ 
ଆରଟିରେ ରକ୍ତ ଟଳମଳ | 


କୋଟି କୋଟି, କନ୍ଯା, ଜନନୀ 
ଭଗିନୀ, ଜାୟାଙ୍କର 

ହାହାକାର, ଆଇଉଁନାଦ, 

ଧର୍ଷିତ କୁନ୍ଧାଣ, ଦରପୋଡ଼ା 

ଦେହର ଗନ୍ଧ ଭାସିଆସୁଛି 

ଦେବ, ଦାନବ, ମାନବ, ନିର୍ବିଶେଷରେ 
ଯେଉଁମାନଙ୍କ ଦେଶରୁ... 


ଅପର୍ଣ୍ଣା ମହାନ୍ତି 


Source: Author, Digitized by PPRACHIN, SOA 


୧୫ 


ସେଇ ଦେଶରେ 
ମାଟିପିଶ୍ଡୁଳାଟିଏକୁ 
ଷୋଡ଼ଶୋପଚାରରେ 

ବସ୍ତ୍ାଳଙ୍କାର ପିନ୍ଧାଇ 

ଧୂପଦୀପ ଅର୍ଘ୍ୟ ଦେଇ, 
ଜୀବନ୍ଧୟୀମାନଙ୍କୁ 

ଦଳିମକଚି ଦିଆଯାଏ କାହିଁକି ? ? ? 


ଦଶଭୂଜାର ପ୍ରତିଟି ଶାଣିତ ଅସ୍ତରୁ 
ଏଇ ନିଶୁରତମ ପ୍ରଶ୍ନ ଅବିରାମ 
ନିକ୍ଷିପ୍ତ କରିବାର ବେଳ । 


ଦେବୀ ଆବାହନୀର 
ମନ୍ତ୍ରପାଠ ସହିତ 

ଏ ଆଘାତ ଘେନ, 
ମହାନୂଭବମାନେ... 


୧୬ ତାରା ପ୍ରତି 


Source: Author, Digitized by PPRACHIN, SOA 


ଏ ଆଘାତ ଯେ 
ମରିସାରିଥିବା ବିବେକ ପାଇଁ 
ମୂତ ସଞ୍ଜିବନୀ, 

ଏ ଆଘାତ ଯେ 

ଶାସ୍ତ୍ର ପୁରାଣ ଇତିହାସରେ 

ଏ ଯାଏଁ ଲେଖା ହୋଇନଥିବା 
ଯୁଗ ଯୁଗ ଲୁହ 

ଆଉ ଲହୁର କାହାଣୀ | 


ଯେତେ ବେଶୀ କ୍ଷତ ବିକ୍ଷତ 
ଛଟପଟ ହେବ ତୁମ ଅନ୍ତରାତ୍ସା 
ଚେତନାର ଅନ୍ଧପଣ 

ଯେତେ ହେବ ଆକୁଳ-ବିକଳ 
ସେତିକି ମିଳିବ ତୁମକୁ 
ଦେବୀ ଆରାଧନାର 
ମହାପୁଣ୍ୟଫଳ... | ୯” 


ଅପର୍ଣ୍ଣା ମହାନ୍ତି 


Source: Author, Digitized by PPRACHIN, SOA 


୧୭ 


ନିସ୍ତାର ନାହଁ ଦେହର 


ଗୋଟିଏ ବ୍ୟଥାର 

ଇତିହାସ ଖୋଜି ଖୋଜି 

ମୁଁ ପହଞ୍ଚିଗଲି ମୋର 

କୋଟିଏ ପୂର୍ବଜନ୍ସ ମାନଙ୍କରେ । 


ବେଦନା ଓ ଲାଞ୍ଚନାର 
ପରମ୍ପରା ସୁଅରେ 
ମତବତ୍‌ ଭାସି ଯାଉ ଯାଉ 
ହଠାତ୍‌ ଗୋଟିଏ ଦେହର 
ପତ୍ରଠୋଲାରେ 
ଜଳିଉଠିଲା ଦୀପଟିଏ | 


ସେଇ ମତେ ଉଜାଣି 
ବାଟକଢ଼େଇ ନେଲା 
ଦେହ-କଷଣ ନଇ୍ତର 
ଧାରେ ଧାରେ | 


୧୮ ତାରା ପ୍ରତି 


Source: Author, Digitized by PPRACHIN, SOA 


କୋଉଠୁ ଆରମ୍ଭ ହୋଇଛି 
ପୀଡ଼ାର ଏଇ 
ଅସରା ଝରଣା ? ? 


ଜନୟତ୍ରୀ ହେବାର ଅଭିଶାପକୁ 
ଯୁଗ ଯୁଗ ବୋହିଚାଲିଛି 
ଯେଉଁ ଦେହ, 

ସେ କ'ଣ 

ସବୂଠୁଁ ଇତର ଆବଶ୍ଯକତା, 
ସବୁଠୁଁ ନିର୍ମମ ହିଂସା ହାତରେ 
ଏକ ଅଭଙ୍ଗା ଖେଳଣା ? ? 


ତା” ଜୀବନସ୍ତୋତ ସବୁବେଳେ 
କାହିଁକି ଲୁହ ଜି 

ରକ୍ତ ପରି ଦିଶେ ? ? ? 

ଏ ପ୍ରଶ୍ନର ଉତ୍ତର 

କାହିଁକି ସେ 

ନିଜେ ବି ଜାଣେନା ? ? 


ଅପର୍ଣ୍ଣା ମହାର୍ତି 


Source: Author, Digitized by PPRACHIN, SOA 


୧୯ 


ସତ୍ୟ, ତ୍ରେତା, ଦ୍ଵାପର, କଳି | 
ଶାସ୍ତ୍ର ପୁରାଣରେ ଯୁଗ 
ଯାଇଛି ବଦଳି। 


ହେଲେ, ଦେବୀ ହେଲେ ବି 
ନିସ୍ତାର ନାଇଁ ଦେହର 
ଦେହ-ଭୋକର ନିଆଁ 
କେବେ ଯାଇନି ମଉଳି । 


ଭୋକର ଚାହିଦା ନେଇ 
ଦୁଇଟି ପରିଣତି 
ମାତ୍ସଯୋଗ୍ୟଯ ଦେହର 
ଗୋଟିଏ ବଜାର 

ଆଉ ଅପରଟି ବଳି | ତ 


୨୦ “' ତାରା ପ୍ରତି 

ଧୂଆ 


କୋଉଠି କଂଣ 
ରନ୍ଧା ହୁଏ କେଜାଣି | 


ପ୍ରତିଦିନ ଧୂଆଁ ଉଠେ 
ଆକାଶକୁ | 


ଧୂଆଁରେ ଭାସିଆସେ 
ବସୁଧାର ଦୀର୍ଘଶ୍ବାସ 
ଝାଳ, ଲୁହ, ରକ୍ତ, ରଜ 
ଆର୍ଭନାଦର ଗନ୍ଧ | 


ଖବରକାଗଜ ଗୁଡ଼ିକ 
କଳା ପଡ଼ିଯାଏ 


କଦବା କାହାର 


ଆଖିରୁ ନିଗିଡ଼ି ପଡ଼େ ପାଣି 
ତ କାହାର ଭୋକ ବଢ଼ିଯାଏ। 


ଅପର୍ଣ୍ଣା ମହାନ୍ତି 

୨୯୧ 


ସକାଳର ଧୁଆଁ 
ସଂଜକୁ ନିଖୋଜ ଶୁନ୍ଯରେ। 


ଅନ୍ଧାର ଘୋଟିଲେ 

ପୁଣି ଭୋକ, 

ପେଡ଼ାମାଂସର ବାସ୍କା 

ପୁଣି ଚହଟିଯାଏ 

ଘନ ଘନ ହିଂସ୍ର ନିଃଶ୍ଵାସରେ | 


ସାରା ରାତି ଝୁଣି ଝୁଣି ଖାଇଥିବା 
ଭୁକ୍ତାବଶେଷ, କଣ୍ଟାଟେ 
କଙ୍କାଳଟେ, ଦରଖିଆ ଦେହଟେ 
ପଡ଼ିଥାଏ ରାସ୍ତାକଡ଼ରେ 
ଜଙ୍ଗଲରେ, ନଲପଠାରେ 
ହୋଟେଲ ରୁମ୍‌ରେ, 

ଶୋଇବା ଘର ଶେଯରେ, 
ଧୀରେ ଧୀରେ ଲିଭିଯାଉଥିବା 
ତରାଙ୍କ ଛାଇରେ | 


୨୨ ତାରା ପ୍ରତି 
Source: Author, Digitized by PPRACHIN, SOA 


ଟିକିଏ ଫର୍୍ଚା ହେଲେ ଦିଗ 
କୋଟି କୋଟି 

ମଲା, ଦରମଲା ଦେହଙ୍କ ଭିତରୁ 
ବସୁଧା ଆସ୍ତେ ଉଠିଆସେ। 


ପ୍ରେମର ଚୁଲୀ ଜଳାଏ 
କ୍ଷମାର ଚାହା ତିଆରି କରେ 
ମମତାର ଭାତ ରାନ୍ଧି ଦିଏ | 


ଦିନସାରା 
ସେ ସବୁର ମଧୁର ସୁଗନ୍ଧ 
ପହଁରୁଥାଏ ଧୂଆଁରେ | 


ଧୁଆଁବାଣ ହୋଇ 
ଚତୁର୍ଦ୍ଦିଗରେ ଉଡ଼ୁଥାଏ 
ତା'ର ସୁରକ୍ଷାର 
ବିଚାର-ବିମର୍ଶ। 


ନିରୀହ, କଅଁଳ ଭବିଷ୍ୟତଟିଏ 
ନିରାପଦରେ ଶୋଇପଡ଼େ 
ତା'ର କ୍ଷତବିକ୍ଷତ 

ତଥାପି ଉଷୁମ୍‌ କୋଳରେ | © 


ଅପର୍ଣ୍ଣା ମହାନ୍ତି 
Source: Author, Digitized by PPRACHIN, SOA 


୨୩ 


ଦେଖିବ ନିମିଷକରେ କେମିତି 


ଆଁରେ ରଖନାଇଁ 
ଆତ୍ସାରେ ରଖ 
ସୁରକ୍ଷିତ ରହୁ ନାରୀ | 


ପ୍ରାପ୍ତିରେ ରଖ ନାଇଁ 
ପ୍ରୀତିରେ ରଖ 
ଆହ୍ଲାଦିତ ରହୁ ନାରୀ | 


ପଣ୍ୟରେ ରଖନାଇଁ 
ପୁଣ୍ୟରେ ରଖ 
ଉତ୍ତରିତ ରହୁ ନାରୀ | 


ଏଇ ଏତିକି ମାତ୍ର 
ସୁରକ୍ଷା, ଆହ୍ଲାଦ ଓ 
ଉତ୍ତରଣରେ ଲୁଟି ରହିଛି 
ହିଂସା-ଆତଙ୍କରୁ ମୁକ୍ତ 
ଗୋଟିଏ ସ୍ଵେହ-ପ୍ରେମ 
କରୁଣାର ବିଶାଳ ପୂଥିବୀ 


୨୪ ' ତାରା ପ୍ରତି 

ମହାମାନବମାନଙ୍କୁ ଜନ୍ମ ଦେବାର 
ଗର୍ଭ ଅପେକ୍ଷା କରିଛି, 

ସୁସ୍ତ, ସୁନ୍ଦର, ବିକଶିତ 

ଭବିଷ୍ୟତ ଅଛି, 

ଅଛି, ମମତା-ମଧୁର 

କୋଟି ହୃଦୟର ଛବି | 


ଥରେ ତ 
ନାରୀଦେହକୁ ତୁମ 
ଉପଭୋଗର ଅର୍ଗଳିରୁ 
ଫିଟାଇ ଦେଇ 
ଉପାସନାରେ ରଖ ! 


ଦେଖିବ, 

ନିମିଷକରେ କେମିତି 
ଅର୍କ ବିଶ୍ବରେ 
ପ୍ରେମର ମନ୍ଦିରମାଳା 
ହେଉଛି ତିଆରି... | `” 


ଅପର୍ଣ୍ଣା ମହାନ୍ତି 

୨୫ 


କାହାନ୍ତି ସେ ? 


ତା ପରେ..., 
ସୁକୁମାରୀ ବାସନ୍ତୀ କବିତା 
ଓହ୍ଲାଇଲା, ସ୍ଵପ୍ଧର ବୋଇତରୁ 


ଫାଲଗୁନର ଭୁରୁ ଭୁରୁ 
ସୁବାସ ଦ୍ବୀପରେ । 


ମଳୟର ଶାଢ଼ୀ ପିନ୍ଧି 

ମଲ୍ଲୀର ଗଜରା ବାନ୍ଧି 

ମହ ମହ ଚମ୍ପାଫୁଲ ଦେହ 
କୃଷ୍ଣଚୂଡ଼ାର କାମନାସିକ୍ତ ଓଠ 
କଳାନାଗୁଣୀ କବରୀ 

ଚହଲୁଛି, ପାପଠୁଁ ପୂୃଥୁଳ 

ତା'ର କୁହୁକିନୀ ନିତମ୍ବ ଉପରେ ! 


ମଦିର ଆମ୍ବଭବଉଳ 
ଉଛ୍ଛନ୍ନ କୋକିଳ 
ଗୋଳା ଚନ୍ଦନ ପଥରେ 
ପାଦ ଖସାଇବାର ଦ୍ଵାର 
ଖୋଲା ରଖିଥିଲେ। 


୨୬ ତାରା ପ୍ରତ Source: Author, Digitized by PPRACHIN, SOA 


ମହୁଲ ନିଶାର ତାଳେ ତାଳେ 
ପଳାଶର ଡହ ଡହ ନିମନ୍ତ୍ରଣ 
ଜଳିବାକୁ, ଜାଳିବାକୁ 

ପୁନଃ ପୁନଃ ଅକ୍ଲାନ୍ତ 

ସମ୍ଭୋଗ ତାପରେ | 


ଏ ବେଳରେ... 
ନିଖୁଣ କବିତାଟିଏ ପରି 

ଏଇ ସ୍ବୟଂବରା ବାସନ୍ତୀ କାମିନୀ 
ଆପଣାର ବିକଚ କମଳ ସ୍ତନ 
ଅନିର୍ବାଣ ଯୌବନକୁ ନେଇ 
ଝାସଦେବ, କେଉଁ କବିର 
ସ୍ମିଗ୍ଧଟସଜଳ କୋଳରେ ! 


କେହି ଶବ୍ଦର କବି 
କେହି ନିରବତାର କବି 
କେହି ଅର୍ଥର କବି 
କେହି ପରମାର୍ଥର କବି 
କେହି ବୟସର ତ 
କେହି ଅୟସର କବି 


ଅପର୍ଣ୍ଣା ମହାତ୍ି 

୨୭ 


କେହି ଧନର, କେହି ମାନର କବି, 
କେହି ଛଳନାର କବି 
କେହି କଳନାର କବି, 


ଗୋଟିଏ ତମ୍ବାରଙ୍ଗ ନୂଆ 
ଓସ୍ତପତ୍ରର ଅଦୃଶ୍ୟ, ଅଶୁତ 
ଶିହରଣରେ ଗଢ଼ା 

ମୋ ରତୁରାଣୀ କବିତାର ଅଂଗ... | 


ଆହା କାହାନ୍ତି ସେ କବି ? 
ହୃଦୟ ଲେଖନୀରେ 
ଶିମିଳି ଫୁଲର ରଙ୍ଗ ଭରି 
ଆଙ୍କଦେବେ ଯିଏ 


ନିଜକୁ ତା ଅନାସକ୍ତ 
ଆଲିଙ୍ଗନରେ ବାନ୍ଧି 
ଦେହ-ବିଦେହ ନ ଥିବା 
ଏକ ନିଟୋଳ ମିଥୁନ ମୁଦ୍ରା, 
ଆଦି-ଅନ୍ତହୀନ ଅଦ୍ଵୈତ 
ରମଣର ଛବି। ଝୁ 

ଥରକୁ ଥର କ୍ଷମା ମାଗେ 


ଭାଙ୍ଗିରୁଜି ଯାଉଥିବା 
ସ୍ଵପ୍ନସବୁ ପାଇଁ 
ଦିନକୁ ଦିନ ପ୍ରାଣରେ 
ବେଶୀ ମାୟା ଜାଗେ । 


ସେଇ କିଶୋରୀ ଦିନରେ 

ଝିଲ୍ମିଲ୍‌ ଓଢ଼ଣୀଟିଏ ପାଇଁ 
ଅଳିକରି, ବାପାଙ୍କ ଠାରୁ 

ଚାପୁଡ଼ା ଖାଇବା। 


ନୂଆ ସଂସାରରେ 
ନୂଆ ଶାଢ଼ୀ କି 
ଚୁଡ଼ି ଦି ମୁଠାପାଇଁ 
କହି ନ ପାରି 
ମନ ମାରିଦେବା, 


କୋଳନଛୁଆକୁ 
ଷଧ ଟୋପେ ପାଇଁ 

ସମ୍ବଳ ନ ଥିବା ବେଳେ 
“ ପ୍ରେମ ଥିଲେ ସବୁ ଅଛି” 


ଅପର୍ଣ୍ଣା ମହାନ୍ତି 
Source: Author, Digitized by PPRACHIN, SOA 


୨୯ 


ଭାବି - ତା କପାଳରେ 
ଓଦୀ, ଓଦା, ଚୁମା ଆଙ୍କିଦେବା| 


ଏମିତି ବ୍ୟଥା ଆଉ 
ଅସହାୟତାକୁ ଯୋଡ଼ି ଯୋଡ଼ି 
ମୁଁ ଗଢ଼ିଲି, ସର୍ବଂସହା 

କରୁଣ ଜୀବନ | 


ଅସୁର ବେଳକୁ ବେଳ 
ପ୍ରବଳ ହେଉଥିଲା..., 


ଆପଣା ଅପୂର୍ଣତାକୁ 
ସଂଭାଳୁ ସଂଭାଳୁ 

ମୁଁ ଇଚୁଥିଲି 

ପୂର୍ଵ କରିଦେବି 

ଲୁହଧୁଆ ଯେତେ ଯେତେ 
ନିରୀହ ସପନ। 


କାଳରାତ୍ରି, କାଳ ନିଦରେ 
କ୍ରମଶଃ ମିଳେଇ ଯାଉଥିବା 
ପ୍ରତି ସ୍ଵପ୍ପର ଡାକ ମତେ 
କେବେ ଶିଶୁର ଦରୋଟି 


୩୦ ତାରା ପ୍ରତି 

କେବେ କିଶୋରୀର 
କାନ୍ଦଣା ପରି ଶୁଭେ | 


ସେମାନେ କହନ୍ତି 
ଅସୁର-ନିଧନ ପାଇଁ 
ମୋର ଧରାବତରଣ... | 


ସେମାନେ ଜାଣନ୍ତି 
ମୋର ନିର୍ବସ୍ତ, ନିର୍ଲଜ 
ରୂପଠାଟୁଁ, ସେମାନଙ୍କ 
ପାପ-ଲାଳସା କୋଟିଗୁଣ 
ଅଧିକ ନିର୍ଲଜ... 


ହେଲେ, ସେମାନେ 
ଜାଣନ୍ତି ନାହିଁ 

ବଳିପଡ଼ୁଥିବା ସବୁ 
ନିଷ୍ପାପ-ପଣର ପାଦତଳେ 
ନିରବରେ ବାହୁନି ବାହୁନି 
ମୋ ମାଆପଣ 

ଥରକୁ ଥର କ୍ଷମା ମାଗେ | < 


ଅପର୍ଣ୍ଣା ମହାନ୍ତି ୩୧ 

ଦ୍ଵନ୍ଦ 


ଦିନେ, 

ଖୁବ୍‌ ସାନ 

କୋମଳ ଭୋର୍‌ଟିଏ 

ଟଳମଳ ପା” ଥାପି 

ମୋ ଅଙ୍ଗୁଳି ଧରି ଉତ୍ଭାହେଲା| 


ତା” ଉଜ୍ଜଳ ଆଖିରେ 

ଗୋଟିଏ ସଫା ଦିନର ନିମନ୍ତ୍ରଣ, 
ତା” ନିର୍ମଳ ଦରୋଟି ହସରେ 
ଗୋଟିଏ ସୁନ୍ଦର ପୃଥିବୀର ଉନ୍ମୀଳନ, 
ରାତ୍ରିର ଜରାୟୁ ଚିରି 

ଏ କେଉଁ ନବପ୍ରଭାତର 

ଶୁଭମଙ୍ଗଳ ପ୍ରଥମ ଶିହରଣ | 


୩୨ ତାରା ପ୍ରତି 

ମୋ ଭିତରୁ 

ମୋତେ କେହି କହିଲା 
ମୋତେ ଏଇ ଭୋର୍‌ଟିକୁ 
ଗଢ଼ିବାକୁ ହେବ 

ଗୋଟିଏ ଯୁଗ, 

ଗୋଟିଏ ଇତିହାସ, 
ଗୋଟିଏ ସଭ୍ୟତା ଭାବରେ । 


ତାକୁ ଶିଖାଇବାକୁ ହେବ 
ସର୍ଭହୀନ ପ୍ରେମର ଭାଷା, 
ଅଭ୍ୟାସ କରାଇବାକୁ ହେବ 
ଛଳନାହୀନ ସତ୍ୟର ହସ୍ତାକ୍ଷର, 
ମୁଖସ୍ଥ କରାଇବାକୁ ହେବ 
ଦେଣନେଣ ଶୂନ୍ୟତାର ଗଣିତ | 


ସାରା ବିଶ୍ଵକୁ ସୁରକ୍ଷିତ 

ରଖିବାର ସାମର୍ଥ୍ୟ ଦେବାକୁ ହେବ 
ତା'ର ନବନୀତ ବାହୁରେ 

ଆଜି ମୋ ହାତଧରି 

ଚାଲିବା ଆରମ୍ଭ କରୁଛି 

ଏ ଯେଉଁ ଅବୋଧ ଭବିଷ୍ଯତ 


ଅପର୍ଣ୍ଣା ମହାନ୍ତି ୩୩ 

ଆକାଶ, ପୂଥିବୀ 

ଅରଣ୍ୟ, ସମୁଦ୍ର, ପର୍ବତ 
ବନସ୍ଥତି, ପଶୁ, ପକ୍ଷୀ, 
ସମସ୍ତେ ଉଦ୍‌ଗ୍ରୀବ ହୋଇ 
ଅପେକ୍ଷା କଲେ 

ମୁଁ କେବେ ତିନୋଟି 

ଶୂନ୍ୟ ମୁଣ୍ଡୁଳି ବୁଲାଇ 

ତା” ହାତରେ ଖଡ଼ି ଛୁଏଁଇବି। 


ହେଲେ 

ମୋ ନିଜର ଦୃ 

ମୋ ଆଖିରେ ଅନ୍ଧକାର 
ଭରିଦେଉଥିଲା। 


ଏତେ ନିଷ୍ପାପ 

ଓ ନିରୀହ ପଣର 

ଗୁରୁ ହେବାପାଇଁ 

ମୋ ପରି ସଂଶୟାଛୁନ୍ନ 
ଆତ୍ସାର... 

ଯୋଗ୍ୟତା ଅଛି ତ! ! ଝୁ 


୩୪ । ତାରା ପ୍ରତି 

ଦେବ ଶିଶୁର ଶ୍ଷପ୍ନ 


କ”ଣ ଭାବୁଚୁ ? 
କି ସ୍ଵପ୍ନ ଦେଖୁଛୁ ଦେବଶିଶୁ ? 


.ମୋ କୋଳରେ ଶୋଇ ଶୋଇ 
ଗଭୀର ସୁଷୁପ୍ତିରେ ବି 
ହସିଦେଉଛୁ ଥରକୁ ଥର | 


ଏ ହସ ତୋର ! ! 


କ୍ଷଣକେ ପୋଛି ଦେଉଛି 
ପ୍ରାଣର ସବୁ ଆବର୍ଜନା 
ଆଲୋକିତ ହୋଇଯାଉଛି 
ଆତ୍କାର ମନ୍ଦିର | 
ପୃଥିବୀ ପବିତ୍ର ଦିଶୁଛି, 
ଯେତେ କୂଟକପଟ 
ଡରିମରି ଲୁଚିଯାଉଛନ୍ତି, 
ଅପର୍ଣ୍ଣା ମହାନ୍ତି ୩୫ 

ନିରୀହ, ନିର୍ବିକାର । 


ତୋର ଏଇ 

ଖୁବ୍‌ ସାନ ଲଙ୍ଗଳା ଦେହଟିକୁ 
କିଏ ଏମିତି ଗଢ଼ିଦେଇଛି 

ରେ ଧନମାଳୀ, 


କେତେବେଳେ ତୋ ମୁହଁସାରା 
ଚୂମା ଅଜାଡ଼ି ଦେବାକୁ, 
କେତେବେଳେ ଛାତିରେ 
ଜାକି ଧରିବାକୁ, 

ତ କେତେବେଳେ 

ତୋ କଅଁଳିଆ ଆମ୍ବପତ୍ର 

ପରି ପାଦରେ 

ମଥା ଛୁଏଇବାକୁ 

ଇଛା ହେଉଚି ବାରମ୍ବାର। 


ନା ଚିହ୍ନା-ଅଚିହ୍ନା 
ନା ଶତ୍ର-ମିତ୍ର କେହି ତୋର ! 

ହାତ ପତେଇ ଦେଲେ ଇ 

ଫିକ୍‌ କରି ହସିଦେଇ 

ଢଡେଇଁପଡ଼ୁଛୁ ସବୁରି କୋଳକୁ 
ନିଃସର୍ଭ ଆବେଗରେ 

ସାରା ବିଶ୍ବକୁ ନିଜର କରିବାକୁ 
ମେଲାଇ ଦେଉଛୁ ତୋ 

ଦୂଇ ପାପୁଲି, କଅଁଳ ପଦ ପାଖୁଡ଼ାର। 


ଆହା 
ସବୁ ଧର୍ମ-କର୍ମ 

ଯଶ-ବିଭବ 

କ୍ଷମତା-ପ୍ରତିପତ୍ତିକୁ ପଛ କରି 

ଯଦି ମୁଁ କରିପାରନ୍ତି 

ତୋର ଏଇ ନୀରିହ ପଣର ଉପାସନା, 
ପ୍ରୀତି ଓ ବିଶ୍ଵାସର ମାଟିରେ 

ଯଦି ତୋଳିପାରନ୍ତି ଘର | 


ତେବେ, 
ପଥର ଦେଉଳରେ 

ପଥର ପରି ବସି ନ ରହି 

ନିଶ୍ଚୟ ଖୁବ୍‌ ଖୁସିରେ 

ପ୍ରତିଟି ଅଗଣାରେ 

ଖେଳାବୂଲା କରନ୍ତେ ଲଶ୍ଵର... | <” 


ଅପର୍ଣ୍ଣା ମହାନ୍ତି 

୩୭ 


ନିଶ୍ଚୟ ନିଶ୍ଚୟ 


କୁ 


୨କୁ ଠୂକୁ ପାଦ ପକେଇ 
ଚାଲି 


ଠୁକୁ 
ଶିଖୁଚି ନୂଆପୁଅ | 

ଟଳ ଟଳ ବସିପଡ଼ୁଚି ମାଟିରେ 
ପଡ଼ିଉଠି ଠିଆ ହେଉଚି 

ଧୀରେ ଧୀରେ | 


ତାଂ ଦରୋଟି ହସ 
ତରାପରି ଚାହାଣିରେ 
କଳକଳ ଛଳଛଳ 
ସତ୍‌-ଚିତ୍‌-ଆନନ୍ଦର ସୁଅ | 


ମାଆ ଧରେଇ ଦିଅନ୍ତି ତୁଳାର ଗଜରାଜ 
ବାପା ଦିଅନ୍ତି ରବରର ଘୋଡ଼ା 
ବାଜୁଥାଏ ପୈକାଳି 

ସ୍ବପ୍ନର, ସ୍ବାର୍ଥର ଉଚ୍ଚାଭିଳାଷର, 
ତେବେ ବି ଅଝଟ ଅମାନିଆଁ, 
ବିଶ୍ଵଦର୍ଶନର ମାଟି, ତୁଣ୍ଡରେ 
ଭରିଥିବା, ନିର୍ମଳ ଉଜ୍ଜଳ 
ବାଳଗୋପାଳର ମୁହଁ । 


୩୮ ତାରା ପ୍ରତି Source: Author, Digitized by PPRACHIN, SOA 


ଅସରନ୍ତି ଆୟୁଷର ଆଶୀର୍ବାଦ ସହ 
ଧନଙ-ମାନ-ଜ୍ଞାନନ ଆଉ କି କି 
ଉପହାର, ଏଇ ଦେବଶିଶୁକୁ 
ଦେଇପାରିବ ସମୟ ? 


ସମୟ ପାଖରେ ତ ଆଜି 
ପାଦରଚିହୃଟିଏ ନାହିଁ 
ଚଳନ୍ତି ମହାମାନବଙ୍କର। 


ଯାହାକୁ ଅନୁସରି ଚାଲିଲେ 
ବଦଳିଯିବ ପୃଥିବୀର 
ଅମାନବୀୟ ବର୍ଭମାନ; 
ଏଇ ଅବୋଧ ବାଳକର 
ଅନାଗତ ଭବିଷ୍ଯତ 
ହୋଇଯିବ ଅଭୟ, ନିର୍ଭୟ | 


ଦୟାମୟ ବିଶ୍ବବିହାରୀଙ୍କର 
ଇଚ୍ଛା ଫଳବତୀ ହେବ, 
କୂଟ କପଟ ସ୍ଵଭାବ ଯେତେ 
ଦୂରେଇ ରହିବେ 

ସୁନ୍ଦର, ବିକଶିତ 

ଶୈଶବ ପାଖରୁ... | 


Source: Author, Digitized by ନ ଞ୍ଚ୍ଷୟମ୍ହାଡିଠ ୩୯ 


ହିଂସା କି ଶଠତାରେ ନୁହେଁ 
ସତ୍ୟ ଆଉ କରୁଣାରେ 
ଶକ୍ତିଶାଳୀ ହେବ 

“ସତ କହିବାକୁ କିଆଁ ଡରିବି ?' 
ବୋଲି ପ୍ରଶ୍ନ କରୁଥିବା 

କଅଁଳ ଓଠର ଭାଷା, 


ଅନୁତାପ କରିବେ 
କୋଟି କୋଟି ମିଥ୍ୟାଚାରୀ 
ନିଶୁର ହୃଦୟ | 


ଆହା, 

ମାତ୍ର ଦୁଇଟି କପଟହୀନ ପାଦଚିହ୍ନ 
କେହି ଯଦି ଖୋଜିଆଣି 
ରଖିପାରନ୍ତା କେଉଁଠୁ 

ନୂଆ ପାଦ ପକାଉଥିବା 

ଏଇ ବାଲ୍ୟକାଳର 

ପାଦ ଦୁଇଟି ଆଗରେ | 


ହୁଏତ ପୁନଶ୍ଚ ମଙ୍ଗଳମୟ କରି 
ନିଜକୁ ଗଢ଼ିଦିଅନ୍ତା କାଳ 
ନିଶ୍ଚୟ... ନିଶ୍ଚୟ... ୧? 


୪୦ ତାରା ପ୍ରତ Source: Author, Digitized by PPRACHIN, SOA 


ଚପଳ କାରାଗାର 


ଏକ ନିରୀହ ବିଶ୍ଧଙ୍ଖଳାର 
ନରମ ବନ୍ଦୀଶାଳାରେ 
ମୁଁ ନିଜକୁ 

ବନ୍ଦୀ କରିଛି ଆଜିକାଲି | 


ହସିଲେ ମୁକୁତା, 

କାନ୍ଦିଲେ ମାଣିକ ଝରାଉଥିବା 
ତା ଦରୋଟି ଓଠରେ 
ସୂର୍ଯ୍ୟୋଦୟ ଓ ମୁଦାପଲକରେ 
ମୋର ଚନ୍ଦ୍ରୋଦୟ ହୁଏ । 


ତୋ ଅଝଟ ପଣର ପବନ 
ମୋ ବହିଖାତା 

ଚିରିଦିଏ, 

ତା ଅଳିଅର୍ବଳି 

ମୋ କଲମରୁ ସାରିଦିଏ କାଳି। 


ଅପର୍ଣ୍ଣା ମହାନ୍ତି ୪୧ 


Source: Author, Digitized by PPRACHIN, SOA 


ଅସହାୟ ଆନନ୍ଦରେ 
ମୁଁ କାନପାତି ଶୁଣେ 
ମୋ କବିତାର ନୂପୁରକୁ 
ରୁଣୁଝୁଣୁ କରୁଛି n 
ତା ଟଳ ଟଳ ଚାଲି । 


ଦିନ ପରେ ଦିନ 

ତା” ସହିତ 

କେମିତି ବିତିଯାଏ କେଜାଣି, 
ଶେଷ ସଂଜ-ସକାଳ ମାନଙ୍କର 
ଉଜ୍ଵଳ ଖରାରେ 

ସବୁ କପଟ କୌତୁକ ହୋଇଯାଏ, 
ଠାକୁରଘର ଖଟୁଲିରୁ 

ଆଣୁୁଆ ଗୋପାଳ ଖସିଆସି 
କେତେବେଳେ ଟେବୁଲ୍‌ ତଳେ 
ତ କେତେବେଳେ 

ପରିବା ଡାଲାରେ ଲୁଚି 

ତାଂ ସଙ୍ଗେ 

ଖେଳନ୍ତି ଲୁଚକାଳି ! 


୪୨ ' ତାରା ପ୍ରତି 
Source: Author, Digitized by PPRACHIN, SOA 


ଜୀବନର ଆରମ୍ଭ ଯଦି 
ଏତେ ନିର୍ମଳ ମଧୁର ! ! 


ପାପ-ପୁଣ୍ୟ, ଜାତି-ଧର୍ମ 
ନୀତି-ନିୟମ 
କର୍ମ-ଅକର୍ମ ଉର୍ଚ୍ବରେ 
ଏତେ ସରଳ ସୁନ୍ଦର ¦ ! 


ଜୀବନର ଅନ୍ତିମକୁ 

କିଛି ହେଲା ନାହିଁ 

କିଛି ହେଲି ନାଇଁ - 
ବୋଲି, 

କାହିଁକି କରିବୁ ଭାରାକ୍ରାନ୍ତ ? 


ଚାରୋଟି ନୂଆ 
ଗଜୁରିଥିବା ଦାନ୍ତର 
ମୁଲାଏମ୍‌ ମୁକ୍ତିର ଜାଲରେ 
ଛନ୍ଦିଦେଇ, 
ପଚାରୁଛି ମତେ 
କଥା କହି ଶିଖିନଥିବା 
ମୋ ଚପଳ କାରାଗାର | < 
ଅପର୍ଣ୍ଣା ମହାନ୍ତି ୪୩ 


Source: Author, Digitized by PPRACHIN, SOA 


ତୁ କିଏ? 


ତୁ କିଏ? 

ନିରବ ଭୋର୍‌ଟିଏ, 
ନିବିଡ଼ ଅନ୍ଧାରଟିଏ, 
ଜୀବନ ¬ ଜୁଆରଟିଏ, 
ତୁ କିଏ ? 


ତୁ କିଏ ? 

କବିର ଲୁହ ବୁନ୍ଦାଏ, 
ନାମହୀନ ଫୁଲର ସୁଗନ୍ଧଟିଏ, 
ଦିଶାହୀନ ପବନର ଛନ୍ଦଟିଏ, 
ଜୁହୃତାନ କି ବଂଶୀସ୍ଵନର 
ବିଭୋର ଆନନ୍ଦଟିଏ, 

ତୁ କିଏ ? 


ତୁ କିଏ ? 

ମା'ର ଥନଟିଏ 
ପ୍ରେମିକାର ମନଟିଏ, 
ଆତ୍କାର ସପନଟିଏ, 
ତୁ କିଏ ? 


୪୪ ତାରା ପ୍ରତି 
Source: Author, Digitized by PPRACHIN, SOA 


ତୁ କିଏ ? 

କବିତାର ଶବ୍ଦଟିଏ, 
ପ୍ରାଣର ପ୍ରାର୍ଧଟିଏ, 
ଚିର ପରାଜିତ ଯୁଦ୍ଧଟିଏ, 
ତୂ କିଏ? 


ତୁ କିଏ ? 

ଯିଏ ଥରେ ଛୁଇଁଦେଲେ 
ଦଶଦିଗ ଆଘାତରେ ଅନ୍ଧ 
ଆଖି ଆଗରେ ଖୋଲିଯାଏ 
ଜ୍ୟୋତିର୍ମୟ ସହସ୍ର ଦୁଆର | 


ଯିଏ ହାତ ଧରିନେଲେ, 
ଲହୁ ଲୁହାଣ ଦୁଇଟି 
ଅସହାୟ, ଅନିର୍ଦ୍ଦିଷ୍ଟ ପାଦକୁ 
କେଉଁ ପରମ ପଥରେ 
ଡାକି ଡାକି ନେଇଯାଏ 
ପ୍ରଣବ ଓକାର... | ୯? 

ଅପର୍ଣ୍ଣା ମହାନ୍ତି 


Source: Author, Digitized by PPRACHIN, SOA 


୪୫ 


ସ୍ବପ୍ନରେ ସ୍ବପ୍ନରେ 


କାହାଁନ୍ତି ସେଇ 
ସ୍ଵପ୍ନଦେଖାଳୀମାନେ ? 


ସାରା ବସୁଧା କୂଟୁମ୍ଭ ହେଉ, 
ଯଥାକାଳେ ବରଷୁ ବରଷା, 
ଶସ୍ୟଶାଳିନୀ ହେଉ ଧରା, 
ସବୁରି ଦୃଷ୍ଟିରେ ରହୁ ଶାଳୀନତା, 
ସରଳ ଜୀବନ ହେଉ 

ଉଚ୍ଚ ହେଉ ଚିନ୍ତା 


କାହାନ୍ତି ସେମାନେ 

ଏମିତି ସ୍ଵପ୍ନ ଦେଖି ଦେଖି 

ଯିଏ କାହା ଆଗରେ 

କେଉଁ ଲୋଭରେ ନଇଁଲେନି 
ପଛକେ କଟାଇଦେଲେ ମଥା! 


୪୬ ତାରା ପ୍ରତି Source: Author, Digitized by PPRACHIN, SOA 


ଆଉ ଥରେ ପୂଥିବୀକୁ ଓହ୍ଲାଇବାକୁ 
ଅପେକ୍ଷା କରିଥିବା କିଛି 

ଚୂନା ଚୂନା ତାରା, 

ଫୁଟି ଆସୁଥିବା କିଛି 

ଟିକିଟିକି ଫୁଲ, 

କାଠିକୁଟାର ନୀଡ଼ ଭିତରେ 
ଆଧାର ପାଇଁ ନୂଆ ନୂଆ 

ଚଞ୍ଚୁ ମେଲାଉଥିବା 

କେତୋଟି କୁନି କୁନି ପକ୍ଷୀ, 


ସେମାନେ ଖୋଜନ୍ତି ଆଜି 
ସ୍ଵପ୍ନ ଖୋଜୁଥିବା ଦୁଇଟି 
ଢଳ ଢଳ ଉଜ୍ଜଳ ଆଖିକୁ, 


କଲ୍ୟାଣ ଓ କରୁଣାରେ ଉଦ୍‌ଭାସିତ 
ଯେଉଁ ଦୁଇଟି ଆଖିରୁ 

ପ୍ରେମ ଆଉ ପ୍ରତ୍ୟୟର 

ଧାରା ଝରୁଥିବ | 

ମୃତ୍ୟୁକୁ ଅମ୍ପତମୟ କରିଦେବାର 
ଅଗ୍ନି ବି ଲୁଚିଥିବ 

ଯେଉଁ ଆଖିରେ | 


କୁ 
ବି 


ଅପର୍ଣ୍ଣା ମହାନ୍ତି ୪୭ 


Source: Author, Digitized by PPRACHIN, SOA 


ଯେଉଁ ଆଖିକୁ ଚାହିଁଦେଲେ 
ନୂଆ ପତ୍ର ପରି 

କଅଁଳି ଆସୁଥିବା ଅବୋଧ 
ହୃଦୟମାନେ, 

ଭୟ, ଅବସାଦରେ ଛିଟିକି ଯାଇ 
ରକ୍ତାକ୍ତ, ଧର୍ଷିତ, କ୍ଷତବିକ୍ଷତ 
ହେବେ ନାହିଁ, ବରଂ 

ଚୁମ୍ବକ ପରି ଆଉଜି ଯିବେ 
ପାଖକୁ 

ଆହୁରି ପାଖକୁ | 


ଯେଉଁଦିନ, ସେଇ 

ସ୍ବପ୍ନଦେଖାଳୀ ଦେଖାହେବେ 
ହୁଏତ ସେଦିନ 

ପୃଥିବୀ ମୁହଁରୁ ରକ୍ତଝରିବା ସରିବ, 
ବେପଥୁଟିଏ ସଞ୍ଚରିଯିବ 

ତା'ର କେଦାରେ କେଦାରେ 


ନଦୀ, ଅରଣ୍ୟରେ 
ସେ କଡ଼ଲେଉଟାଇବା ବେଳେ 
ସ୍ବପ୍ନରେ ସ୍ବପ୍ନରେ... । ୨ 

୪୮ `' ତାରା ପ୍ରତି 


Source: Author, Digitized by PPRACHIN, SOA 


ଏତିକି ସୀମା ଭିତରେ 


ଜୀବନ ଆଉ କ'ଣ କି? 


ବିନ୍ଦୁଏ ଶୂନ୍ୟତାରୁ 
ଆଉ ଏକ ଶୂନ୍ୟତାକୁ 
ଧାରେ ପୂର୍ଣ୍ଣ ଯାତ୍ରାପଥ। 


ମମତାର ତରୁଛାଇ, 
ଆବେଗର ଭରାନଲ୍ତ, 
ଥରକୁ ଥର 

ପଥ ହୁଡ଼ାଉଥିବା 
ଭର୍ଷ୍ଯା ଅହଂକାର, 
ଅଗନା ଅଗନି ବନସ୍ତ 
ଦ୍ଵନ୍ଦ ସଂଶୟର | 


ଗୋଟିକ ପରେ ଗୋଟିଏ 
ପାରି ହେବାକୁ ପଡ଼େ 
ପଥିକକୁ... 

ଅଦୃଶ୍ୟ ହାତରେ ଡୋରି 
ଦୃଶ୍ୟମାନ ଯାହା ଯେତେ 
ଅଧା ମିଛ, ଆଉ ଅଧା ସତ | 


ଅପର୍ଣ୍ଣା ମହାନ୍ତି ୪୯ 
Source: Author, Digitized by PPRACHIN, SOA 


କୁହୁଡ଼ି ପହଁରିବାର 
ଆଶା-ନିରାଶାରେ 
ଗଢ଼ାହୁଏ, 

ସଂସାର ଓ ସମ୍ପର୍କର 
ସୁୁଳ-ସୁକ୍ଷମ ଦେହ 

ପ୍ରଥମ କୁଆଁରେ ମୋକ୍ଷ 
ଶେଷ ନିଶ୍ଵାସରେ ମୋହ | 


ଏତିକି ସୀମା ଭିତରେ 
କିଏ ସିଏ ? 

ଅହରହ ଗାଉଥାଏ 
ସବୁ ସୁର-ତାଳ-ଲୟକୁ 
ଭୁଲାଇ ଦେଲା ପରି, 
ଅସୀମକୁ ହାତଠାରି 
ଡାକୁଥିବା 

କ'ଣ ସେ ଗୀତ ? ? 


ଅନବରତ ମୂତ୍ୟୁକୁ 
ଭୋଗି ଭୋଗି 
ଜୀବନକୁ ଚିପୁଡ଼ି ଚିପୁଡ଼ି 
କବିର ଆତ୍କାରେ ସଂଚିତ 
ଅଣାୟତ୍ତ ଅଣାକାର 
ସିଏ କଂଣ 

ଟୋପାଏ ଅମ୍ପତ!! ୨ 


୫୦ ତାରା ପ୍ରତି 
Source: Author, Digitized by PPRACHIN, SOA 


ଏକୁଟିଆ ପକ୍ଷୀଟିଏ 


ଏକୁଟିଆ ପକ୍ଷୀଟିଏ 
ସାରା ରାତି ଚେଇଁ ଚେଲଁ 
ନିରବରେ ଗୀତ ଗାଉଥାଏ। 


ତା” ନିଜ ଅନ୍ତରାଳରୁ 

ତାକୁ ଶୁଭେ 

କେତେ କେତେ ଭଙ୍ଗା ଡେଣାର 
ଫଡ଼ ଫଡ଼, 

ରୁ, ଆକୁଳ କିଚିରିମିଚିରି। 
ତାରି ଭିତରେ 

କ”ଣ କୋଉଠୁ 

ମୁକୁଳିଯାଏ କେଜାଣି 

ତା ଗୀତର ଅଶ୍ପତ ସୁରେ ସୁରେ 
ଆକାଶ ପୁଥିବୀ ଉଠେ ଥରି | 


ଅପର୍ଣ୍ଣା ମହାତି ୫୧ 

ରାତିସାରା ଶୋଇ ପାରୁନଥିବା 
ପକ୍ଷୀମାନେ ଏଥର 

ଯୁଦ୍ଧ ଘୋଷଣା କରନ୍ତି 

ନିଜ ନିଜର ସ୍ଵର୍ଗ ଓ 
ଦେବତାମାନଙ୍କ ବିରୋଧରେ | 


ଅଚଳ ମହାମେରୁ ମାନଙ୍କୁ 
କୁଆଡ଼େ ଭସେଇ ନିଏ 
ଟୋପାଏ ଲୁହର ଲହରୀ 


ସତରେ ଉଡ଼ାଣଖୋର ଡେଣା ଆଗରେ 
କେତେ ଅଲୋଡ଼ା ହୋଇଯାଏ 
ସଂସାରର ସୁବର୍ଣ୍ଣ ପଞ୍ଜୁରୀ 

କେଡ଼େ ଅସହାୟ ଦିଶନ୍ତି 

ଅରଣ୍ୟର ସକଳ ଶିକାରୀ | ୨ 


୫୨ ।: ତାରା ପ୍ରତି Wo 

ପ୍ରତି ନିମିଷରେ 


କେବେ ଦିନେ 
ବିଶ୍ଵକୁ ମଧୁମୟ ଦେଖିବାକୁ 
ଚାହିଥିଲା କେହି ଜଣେ କବି। 


ପ୍ରେମର ଫୁଲରେ ସଜାଇଥିଲା 
ଶବ୍ଦର ବଗିଟା, 
ସତ୍ୟ-ଶିବ-ସୁନ୍ଦର ରଙ୍ଗରେ 
ଆଙ୍କିଥିଲା, 

ଜୀବନର ଛବି | 


ଆଜି ଏତେ 
ବିଷାକ୍ତ କେମିତି ହେଲା 
ବିଶ୍ଵର ନିଃଶ୍ବାସ ? 


ଅପର୍ଣ୍ଚା ମହାନ୍ତି 
Source: Author, Digitized by PPRACHIN, SOA 


୫୩ 


ମିଥ୍ୟା, କପଟ, ହିଂସା 

ଅସହିଷ୍ୁତାର ବୀଜ ସବୁ 

ମହାଦ୍ରମ ପାଲଟିଗଲେ, 

ସୁଜଳା ସୁଫଳା ମାଟି ବନ୍ଧ୍ୟା, 
ମଳୟ ହଜାଇଦେଲା 

ଚନ୍ଦନର ସୁବାସିତ ଶୀତଳତା ଉପରୁ 
ସମର୍ପିତ ନୀରିହ ବିଶ୍ଵାସ | 


ଦିଗ୍ବଳୟ ଧାରେ ଧୀରେ 
ଉଦ୍ୟତ ସବୁବେଳେ 
ଏକ ରକ୍ତମୁଖା ଅସି, 
ରକ୍ତକୁ ପୁଷ୍ପ ଛଳରେ 
ବର୍ଷା କରୁଛି 

ବଶମ୍ବଦ ମେଷ ଆଉ 
ରକ୍ତପାୟୀ ଶ୍ଵାନଙ୍କର 

ଦଟ୍ପ ମସ୍ତକରେ | 


ଆଜିର ଆତତାୟୀ 

କାଲି ନୀତିନିୟନ୍ତା ସାଜୁଛି 
କଲଙ୍କ-କାଳିମା ଲିପ୍ତ 
ନ୍ୟାୟ ପୁସ୍ତକରେ। 


୫୪ ତାରା ପ୍ରତି ର 
Source: Author, Digitized by PPRACHIN, SOA 


ମଦାନ୍ଧ ପଦାଘାତରେ 

ଥରୁଛି ବସୁଧା | 

କେହି ଆତଙ୍କବାଦୀ କେଉଁଠି 
ଥାଉ କି ନ ଥାଉ 

ଆତଙ୍କର ଅନ୍ଧଗଳିରେ 
ପଇଁତରା ମାରୁଅଛି ପାପ। 


ମଧୁମୟ ବିଶ୍ଵର 

ସ୍ବପ୍ନ ସାଇତିଥିବା କବିଦୁ୍ଟି 
ତପ୍ତଶଳାକାବିଦ୍ଧ ହୁଏ 
ପ୍ରତି ନିମିଷରେ। 


ପ୍ରତି ନିମିଷରେ... 
ଶିଶୁ ଆଉ ନାରୀଙ୍କର 
ରକ୍ତରେ ଧୁଆ ହୁଏ 
ଅରାଏ ଅକଥନୀୟ 
ଯାତନାର ଭୂମି | 


ପ୍ରତି ନିମିଷରେ... 

ଅଶ୍ର ଓ ଆର୍ନାଦର ପ୍ରଳୟରେ 
ଭାସିଆସେ 

ମୂତ ବିଚାର ବିବେକ ପାଇଁ 
ଜୀବନ୍ତ ଅଭିଶାପ | ୯ 


ଅପର୍ଣ୍ଣା ମହାନ୍ତି ୫୫ 


Source: Author, Digitized by PPRACHIN, SOA 


ମଣିଷ 


ନିରନ୍ତର ପ୍ରବାହିତ 

ପ୍ରଖର ଏ କାଳସ୍ତୋତ 
କ”ଣ କେବେ ମନେରଖେ 
ମୁଁ ଭସାଇ ଟାଲିଥିବା 
ପରିଚୟର କୁଟାଖିଅମାନଙ୍କୁ 
ମୋ ନିଜ ସହିତ ! 


ଆହା, 

କିଛିବାଟ ଭାସିଯାଇ 

ବୁଡ଼ି ବୁଡ଼ି ଯାଉଥିବା 
ଯେତେକ ଦମ୍ଭର ମାୟାରେ 
ମୁଁ ଅହର୍ନିଶି 

କି ମୁଗ୍ଧ ବିମୋହିତ ! ! 


ନିଜର ନୁହେଁ ମୋର 
ନିମିଷକର ନିଃଶ୍ବାସ, 
ତଥାପି ମୁଁ 

ସବୁ ଶୁଭମଙ୍ଗଳ ବାଟରେ 
କଣ୍ତା ବିଛେଇଦିଏ। 


୫୬ ତାରା ପ୍ରତ Source: Author, Digitized by PPRACHIN, SOA 


ସସାଗରା ଜିତିବା ନିଶାରେ 
ନିଜର ଅନ୍ତରାତ୍ନାକୁ ଇ 
ଯୁଗ ପରେ ଯୁଗ 

ନିଧନ କରିଚାଲିଥାଏ। 


ଆଜି, 

ଗଗନ-ପବନ 
ତରୁତତୃଣ, 

କୀଟପତଙ୍ଗ -ପଶୁ-ପକ୍ଷୀ, 
ଅରଣ୍ୟ-ପର୍ବତ, 
ମୋତେ ଦେଖି 

ତ୍ରସ୍ତ ଆତଙ୍କିତ | 


ମୁଠାଏ ପାଉଁଶ 
ହୋଇଯିବେନି ତ ସେମାନେ 
ମୋର ଏଇ 

ଉଦଗ୍ର ଉଚ୍ଚାଭିଳାଷ ତାପରେ ! 


ଆତ୍ସବିଳାସୀ ଅହଙ୍କାରର 

ପ୍ରଚଣ୍ଡ ଝଡ଼ ଆଗରେ 

କେତେବେଳ ତିଷ୍ଠି ରହିପାରିବ ଅବା, 
ଖିଏ ନିରୀହପଣର ପାଲଟଣା 

ତାଙ୍କ ପ୍ରାଣର ବୋଇତ । ୯” 


ଅପର୍ଣ୍ଣା ମହାନ୍ତି 
Source: Author, Digitized by PPRACHIN, SOA 


୫୭ 


ଜାଣେ 


ଜାଣେ, 

ଚତୁର୍ଦଦିଗରେ ହତ୍ୟାକାରୀ 
ତଥାପି ମୁଁ ବିଶ୍ଵାସ ରଖେ 
ସତ୍ୟରେ... | 


ଜାଣେ, 
ଆତ୍ସହତ୍ୟା ଇ ଏକଇ ପଥ 
ପହଞ୍ଚିବାକୁ ସେଠାରେ, 
ତଥାପି ମୁଁ 

ବଞ୍ଚିବାକୁ ଚାହେଁ 
ପ୍ରେମରେ... | 


୫୮ ତାରା ପ୍ରତି ର 
Source: Author, Digitized by PPRACHIN, SOA 


ଜାଣେ, 
ନେବାକୁ ହେବ ସଂକଳ୍ପ 
ଶିର କଟାଇଦେବାର 
ତଥାପି ମୁଁ 

ସିଧା ଠିଆହେବାକୁ ଚାହେଁ 
ସ୍ବାଭିମାନରେ... | 


ଜାଣେ, 
ଖାଲି ହାତରେ 

ଚାଲିଯିବାକୁ ହେବ ଶେଷକୁ 
ତଥାପି ମୁଁ, ମୋ 

ହୃଦୟକୁ ଭରିଦେବାକୁ ଚାହେଁ 
କରୁଣାରେ... | ଟି? 


ଅପର୍ଣ୍ଣା ମହାନ୍ତି ୫୯ 


Source: Author, Digitized by PPRACHIN, SOA 


ଶୀର୍ଷ 


ସାଧନା ଓ ସଂଘର୍ଷର ସୋପାନ 
ଆରୋହଣ କରି କରି 
ଯାଏ, କେହି 


ଯୋଗ୍ୟ-ଅଯୋଗ୍ୟ ନ ଭାବି 
ଭାଗ୍ୟଦେବୀ କାହାକୁ 
ଉତ୍ତୋଳିତ କରି ଦିଅନ୍ତି 
ଶୀର୍ଷକୃ, 


ଆଉ କେହି 

ପଛ ଦୂଆର ଦେଇ 
ଲୁଚି ଲୁଚି ସିଡ଼ି ଚଢ଼ି 
ପହଞ୍ଚନ୍ତି ଶୀର୍ଷରେ | 


ଶୀର୍ଷ ବୋଲି 

କିଛି ନ ଥାଏ କେତେବେଳେ 
କାଳ ନିର୍ାରିତ କରେ ଶୀର୍ଷତା... 
ଧୂଳିକୁ ଉଚ୍ଚତା 

ଶୁଙ୍ଗକୁ ନୀଜତା 

ଦେଇପାରୁଥିବା 

ସତ୍ୟର ସ୍ପର୍ଶରେ... | ୦2 


୬୦ ତାରା ପ୍ରତି PP 
Source: Author, Digitized by PPRACHIN, SOA 


ଗଢ଼ିହୂଅନ୍ତା ନାଇଁ କ'ଣ ? 


କି ଅଦ୍ଭୁତ ଘଟଣାଟିଏ 
ନ ଘଟିଲା! ! 


ଅଗ୍ନାଅଗ୍ନି ବନସ୍ତରେ 

ବୁଢ଼ୀ ଅସୁରୁଣୀର ଅମୁହାଁ 

ଅନ୍ଧାରି ଗୁମ୍ଫା ଭିତରେ 

ଯମଙ୍କୁୁ ଜୀବନର ଅର୍ଥ ପଚାରିବାକୁ 
ଧନମାଳୀମାନେ ପହଞ୍ଚିଲେ 
ଦୁଃସାହସ, 

ସାହସରେ ରୂପାନ୍ତରିତ ହେଲା।| 


ତରୁଣ ଗୁରୁ ଥିଲେ ସାଥୀରେ 
ସୁକୁମାର କିଶୋର ଶିଷ୍ୟଙ୍କୁ 
ଶିଖାଇଲେ ମୁୂତ୍ଯୁକୁ 


G a ot 


ଲଜିତ କରିବା କୌଶଳ । 


ଅପର୍ଣ୍ଚା ମହାନ୍ତି ୬୧ 


Source: Author, Digitized by PPRACHIN, SOA 


ଧାରେ ପାଣି, ସୋରାଏ ପବନକୁ 
ଅର୍ଘ୍ୟ ଦେଇ 

ଆତ୍ସଲିଙ୍ଗର ପାଦତଳେ, 

ଧାନମଗ୍ଧ ବାଳୁତ ସାଧକଗଣ 
ନିଃଶ୍ଵାସକୁ ଦୀକ୍ଷା ଦେଲେ 
ବିଶ୍ଵାସର ଦିବ୍ୟ ଆତ୍ସବଳ । 


ଏବେ ଆଉ ଯମଙ୍କୁ ନୁହେଁ, 
ବିଶ୍ଵକୁ ସହସ୍ର ସହସ୍ର ବାର 
ଧ୍ବଂସ କରିଦେବାର ସ୍ପର୍ବାରେ ଉନ୍ନତ 
ମରଣର ଶକ୍ତିଧର ମାନଙ୍କୁ 
ପ୍ରଶ୍ନ କରନ୍ତି ସତେ କି, 
ଜଳଭରା ଅପହଞ୍ଚ 

ଶମନ ସୁଡ଼ଙ୍ଗ ଭିତରେ 
ଅନହୂତି ଫୁଟି ଉଠିଥିବା 
ଆସ୍ଥା ଓ ସମର୍ପଣର 

ସେଇ ତେରଟି 
ଦିବ୍ୟଟକମଳ ସୁବାସିତ । 


୬୨ ¦: ତାରା ପ୍ରତି 
Source: Author, Digitized by PPRACHIN, SOA 


ପ୍ରାଣ ପ୍ରାର୍ଥନା ହୋଇଗଲେ 
ଯେଉଁ ଶକ୍ତି ତରଙ୍ଗ 

ସଂଚରିଯାଏ ଗ୍ରହ-ଗ୍ରହାନ୍ତର... | 
ଅଗମ୍ୟକୁ ଗମ୍ୟ କରେ | 
ସମ୍େଦନା, କରୁଣାର ଆହାପଦ। 
ପୋଛିଦିଏ ସବୁ ଆର୍ଭନାଦ | 


ସେଇ ଶକ୍ତିରେ 

ଗଢ଼ିହୁଅନ୍ତା ନାଇଁ କ'ଣ 

ଆମ ଏଇ ପୂଥିବୀର 

ସୁନ୍ଦର, ଉନ୍ମଳ, ମଙ୍ଗଳ 

ଏକ ଶାନ୍ତ, ଶ୍ୟାମଳ ଭବିଷ୍ୟତ ? ? ୯” 


(ଥାଇଲାଣ୍ଡର ମୂତ୍ୟୁ ଗୁମ୍ାରୁ ଉଦ୍ଧାର ପାଇଥିବା ବାରଜଣ କିଶୋର ଓ ତାଙ୍କର ତରୁଣ ପ୍ରଶିକ୍ଷକଙ୍କୁ) 


ଅପର୍ଣ୍ଣା ମହାନ୍ତି ୬୩ 
Source: Author, Digitized by PPRACHIN, SOA 


ହୁଏତ ବସୁଧା... 


ହୁଏତ ବସୁଧା 
ନିଜକୁ ଆରୋଗ୍ୟ କରୁଛି 
ତିଳ ତିଳ... 


ଗଗନ ପବନ ନିର୍ମଳ 
ଶୁଦ୍ଧ ସ୍ଵଚ୍ଛ ଦିଶେ ନଦୀଜଳ 
ଦିଗ୍ବଳୟ ଚୂଡ଼ାରେ 
ହସ ହସ ଦିବ୍ୟ ହିମାଚଳ । 


ତରୁତ୍ମଣ ନିଅନ୍ତି ନିଃଶ୍ବାସ 
ବନଚର ହେଲେଣି ଉଶ୍ବାସ 
ସେ କେଉଁ ବୈଦିକ ଗୁରୁକୁଳର 
ଶାନ୍ତ ତପୋବନ ପରି 

ପୁଣି ଥରେ ମଧ୍ୁକ୍ଷରା 

ହେଉଛି ପ୍ରକୃତି, 

ଓକାର ଧ୍ଵନିତ ହୁଏ 

କାତର ଆତ୍ସାରେ, 

ଇଏ କ”ଣ ରଷିପ୍ରାଣେ 
ଦେବାବତରଣର ବେଳ! ! 


୬୪ ତାରା ପ୍ରତି Source: Author, Digitized by PPRACHIN, SOA 


କାହିଁକି ତାହେଲେ ଏଣେ 
ବସୁଧାର କୋଡ଼ାପୋଛା 
ବୁବ୍ଧିମାନ, ଶକ୍ତିମାନ 
ପୁତ୍ରମାନଙ୍କର ପ୍ରାଣ 

ଆଜି ଏତେ ଟଳମଳ ? 


ଜଣେ ଜଣକୁ ବିନାଶିବାକୁ 
ପ୍ରତିରକ୍ଷା ଆଳରେ 

କେତେ ଶସ୍ତ 

ସାଇତି ନଥିଲେ ସେମାନେ... 
କେତେ ହିଂସା ଦ୍ଵେଷ 

କପଟ କୂଟନୀତିର ପାଚେରୀ 
ଗଢ଼ି ନଥିଲେ ନିଜ ନିଜ ଭିତରେ ! 
ସେ ସବୁ ଦର୍ପ, ଆସ୍ତାଳନର 
ସୀମା, ସରହଦ୍‌ ଡେଇଁ ଡେଇଁ 
ଚୁପ୍ଚାପ୍‌ ଶବାଧାରରେ 
ଶୋଇଦେଉଛି ଜୀବନକୁ 

ଏ କେଉଁ ଅଦୃଶ୍ୟ ଗରଳ ? ? ? 


ହୁଏ ତ ବଡ଼କଷ୍ଟରେ ବସୁଧା 
ନିଜ ଅଙ୍ଗ, ଆତ୍ଵାରୁ ପୋଛୁଚି 
ତା କୋଡ଼ାପୋଛା ପୁଅମାନେ 
ତାକୁ ଦେଇଥିବା 

ବିଷାକ୍ତ କ୍ଷତର ପୁଜ ରକ୍ତ | 


ଅପର୍ଣ୍ଣା ମହାନ୍ତି ୬୫ 


Source: Author, Digitized by PPRACHIN, SOA 


ଅନାଗତ ଅମ୍ପତସନ୍ତାନଙ୍କ ପାଇଁ 
ଶୁଦ୍ଧ ସବୂଜ ଆଶୀର୍ବାଦର 
ପଣତଟିଏ ପରି 

ହୁଏ ତ ବସୁଧା ନିଜକୁ 
ଗଢ଼ିବାକୁ ଚାହୁଁଛି ଆଉ ଥରେ। 


ହୁଏ ତ ବସୁଧା 
ଥର କହିବାକୁ ଚାହୁଁଛି 
ଖୁବ୍‌ ହେଲା 
ନ-କ୍ଷମତା-ପ୍ରତିପତ୍ତିର ପ୍ରତିଯୋଗିତା 
ବ୍‌ ସଜେଇଲ ମୂୂତ୍ୟୁର ବିପଣୀ | 


oN 


ga ©“ fap £ 


ଏଥର ତ 
ଟିକେ ଶିଖ ଓ ଶିଖାଅ 
ସତ୍ୟ-ପ୍ରେମ-ବିଶ୍ଵବାସର 
ଜୀବନ ବଞ୍ଚିବା 

ସତରେ କେତେ 
ସହଜ... ସରଳ... | ୨? 


୬୬ ` ତାରା ପ୍ରତି a 
Source: Author, Digitized by PPRACHIN, SOA 


ନ ଦେବା, ନ ଦେବା ଫୁଲ 


କାହିଁକି ତୁଣ୍ଡ ଖୋଲୁନା 
ଦୁଃଖିନୀ ମାଆ ମୋର ? ? 


କାହିଁକି ପ୍ରତିବାଦ କରୁନା 
ନ ଦେବା, ନ ଦେବା ଫୁଲ' 


କେତେ ଯୁଗ, କେତେ ବର୍ଷ ଧରି 
ଲୁଣ୍ଠିତା ଲାଞ୍ଚିତା ସ୍ଥିତି । 

ଝଡ଼ି ବଢ଼ିରେ ଉଚ୍ଡ଼ିଯାଏ 
ଭାସିଯାଏ ତୋ ସଂସାର | 
ନଇପାଣି ଚୋରି ହୋଇଯାଏ 
କୂଳ ଲଂଘେ ସାଗର | 


ଆହତ କ୍ଷତବିକ୍ଷତ 

ତୁ ଚୂପ୍ଚାପ୍‌ ଦେଖୁଥାଉ 

ତୋ ପାରିଲା ପୁଏ 

ତତେ ଫୁଙ୍ଗୁଳା ଗଡ଼େଇଦେଇ 
ଦାନରେ ମିଳିଥିବା 

ତୋ ନୂଆ ଲୁଗାକୁ 
ବାଟମାରଣା କରନ୍ତି 


ଅପର୍ଣା ମହାନ୍ତି ୬୭ 


Source: Author, Digitized by PPRACHIN, SOA 


ତୋ ରକ୍ତ, ମାଂସ, ଅସ୍ଥିୟ ମେଦ 
ଚର୍ମକୁ କୋରି କୋରି 
ରାଜଧାନୀରେ ଗଢ଼ନ୍ତି 

ସୁରମ୍ୟ ପାନ୍ଛଶାଳା... ପାନଶାଳା... ! 


ଏଠି ତୋ ଜରାଜୀର୍ଣ୍ଣ 
ଦେହସାରା ଘାଆ... 
କାହିକି ତୁଣ୍ଡ ଖୋଲୁନା ମାଆ ? 


ଜିନ୍ଦାବାଦ୍‌, ମୁର୍ବାବାଦ୍‌ ଧ୍ଵନିରେ 
ଗଗନ କମ୍ପାଉଥିବା 

ଶଠତାର ବୋଲକରା 

ତୋ ନୂୁଖୁରା, ନଙ୍ଗଳା ପିଲାମାନେ 
ଖଣ୍ଡେ କୁଡ଼ିଆ 

ଗଣ୍ଡେ ଚାଉଳରେ ଚୂପ୍‌... | 


୬୮ ତାରା ପ୍ରତି 
Source: Author, Digitized by PPRACHIN, SOA 


ସେ ଘରପୁଅ ହେଉ 

କି ପରପୁଅ | 

କ୍ଷମତାର ଭିକ ମାଗି 
ପାଳିକୁ ପାଳି 

ଥାଳ ପତାଉଥିବା ହାତ ଇ 
ତୋ ଥାଳ ଭାଙ୍ଗିଦିଏ 
ଥରକୁ ଥର | 

ଚୋର ଖଣ୍ଟଙ୍କ 

ମାଆ ବୋଲି 

ତତେ ଜଗତେ ଚଟିହ୍ନାଏ... | 


କି ବିକଳ ହୋଇ 

ତୋ ମୁହଁକୁ ଅନାଇ ରହନ୍ତି 
ବୈଶ୍ଯ ସଦାଶିବ, 

ମୀର୍ଚା ଉଜିର୍‌ ବେଗ୍‌ 
ଗୋପାଳ, ଗୋକୁଳ, 
ନିମାଇଁ, ଖୋକାଭାଇ 
ଭିକାରୀ ପରି ପୁଅମାନେ... | 


ଲୁହ ଝରୁଥାଏ ଅନବରତ 
ତାଙ୍କ ନକ୍ଷତ୍ର ଆଖିରୁ... | 


ଅପର୍ଣ୍ଣା ମହାନ୍ତି ୬୯ 

ସିଦ୍ଧ ବଳଦେବଜୀଉଙ୍କର 

ନେତକୁ ଚହଲେଇ ଦେଇ 
ସେମାନଙ୍କର ଦୀର୍ଘଶ୍ବାସ 

ପହଁରିଯାଏ, ଏକକୃୂଳା 

ପେଣ୍ଟ, ଗହୀରମଥା, ସାତଭାୟାରୁ 
ବିସ୍ଥାପିତା ମାଆ ପଞ୍ଚବରାହୀଙ୍କ ଯାଏ... | 


ପାଞ୍ଚ ବରଷରେ ହେଉ ପଛେ 
ଥରେ ତ ତୁଣ୍ଡ ଫିଟାଇ 
କହି ଦେ ମାଆ ମୋର... | 


ଥରେ ତ ପ୍ରତିବାଦର 
ଭାଷା ଦେ... 

ତୋ ନୂଖୁରା ନଙ୍ଗଳା 
ପିଲାମାନଙ୍କ ଓଠରେ... | 


“ ନ ଦେବା ନ ଦେବା ଫୁଲ 
ମାଆର ପଣତ ଚିରି 

ସ୍ଵାର୍ଥର ଧ୍ଵଜା ଉଡ଼ାଇ 

ସାତଭାଇ ରଜା ହେଲେ 

କି ହୋଇବ ? 

ଯଦି ଆମ ମାଆ 

ପୋଛେ ଘୋଡ଼ାଶାଳ... 1!” ୨ 


୭୦ ଡାରା ପ୍ରତି 

ଶବ୍ଦ ବ୍ରହ୍ମ 


ପ୍ରସିଦ୍ଧିର ଲାଳସାରେ 
ସିଵିର ପଥ ଭୁଲେ ଶବ୍ଦ 


ବିଶ୍ଵ ବିପଣୀରେ 

ଶବ୍ଦର ସୌଦାଗରଙ୍କର 
ଡାକ-ହାକ, 

ବିଜ୍ଞାପନର ଭେଳିକିରେ 
ଦର୍ଶନ-ଶ୍ରବଣ ସବୁ ସ୍ତହ୍ଧ | 


ପ୍ରାଣୀଙ୍କର, 

ଅପ୍ରମିତ ଆରତରେ ଘାରିହୋଇ 
ନିଜ ପାଇଁ ଅନ୍ଧ-ଅଟିହ୍ନା 
କବିଟିଏ, ନର୍କ କାମନା କରି 
ଦୂଇପଦ 

ବେଦନା-ମନ୍ତ୍ରିତ ଶହ୍ଦକୁ 

ଦିନେ ପୋତିଦେଇଥିଲା 

ଏଇ ମାଟିରେ | 


ଆଉ ଜଣେ, 
ମୁର୍ଖକୁ ସ୍ତୁତି କରିବ ନାଇଁ ବୋଲି 
କାତି ମାରିଦେଇଥିଲା ଛାତିରେ... ! 


ଅପର୍ଶ୍ା ମହାନ୍ତି ୭୧ 
Source: Author, Digitized by PPRACHIN, SOA 


ସ୍ରିଦ୍ଧ ଶବ୍ଦମାନେ 

ଏବେ ବି 

ପ୍ରଣତ ମୁଦ୍ରାରେ ଅବନତ 
ସେମାନଙ୍କ ସମାଧି କତିରେ | 


ଶଦ୍ଦବ୍ରହ୍ଲ, 
ନାଚିପାରନ୍ତି ନାହିଁ 
ଚତୁର ବଣିକର 
ଅଙ୍ଗୁଳି ଅଗରେ | 


ଭାବ ମୁଦିତ 

ଧ୍ଯାନସ୍ଥ ଆତ୍ସାରୁ 

କେବେ କେବେ 
ଅବତରି ଆସନ୍ତି ସେ 
ବ୍ରହ୍ମଲଲୀନ କବିର ଓଠରେ | 


କବି, 

ପଛଘୁଞ୍ଚା ଦେଉଥାଏ 
ଅମ୍ପତ ତଉଲି ଦେବାକୁ 
ଦି” ଦିନର 

ଯଶ କିଣା-ବିକାର 

ଏ ମରଣ ହାଟରେ । ୨? 


୭୨ ତାରା ପ୍ରତି 

ଅହୋଭାଗ୍ୟଯର କଥା 


ସେ ଦୁଃଖରେ ହେଉ 

କି ସୁଖରେ, 

ପାପରେ ହେଉ ଜି ପୁଣ୍ୟରେ, 
ସ୍ବର୍ଗରୁ ଆସୁ କି ନର୍କରୁ 
କବିତାଟିଏ ପାଖକୁ ଆସିବା 
ଅହୋଭାଗ୍ୟର କଥା | 


ପ୍ରଥମ ପ୍ରେମର 
ପ୍ରଥମ ଚୁମ୍ବନ ପରି 

ତା'ର ପ୍ରତ୍ୟେକ ଆଗମନୀ 
କୋମଳ, ଦାରୁଣ 

ପ୍ରତିଟି ପରଶ ତାର 

ପ୍ରଥମ ଫଗୁଣ | 


ତା ପାଦଶହ୍ 
ଯେତିକି ପୁଲକ ଜଗାଏ 
ଛାତିରେ, ସେତିକି 
ସହିବାକୁ ହୁଏ ନିରିମମ 
ନିଃସ୍ଵତାର ବ୍ୟଯଥା। 


ଅପର୍ଣ୍ଣା ମହାନ୍ତି ୭୩ 

ସତରେ ସହଜ ନୂହେଁ 
ଭାବଚନ୍ଦନ ସୁବାସିତ 
ଦକ୍ଷିଣାବାଆ ପରି 
ଏଇ କବିତାକୁ 
ଧରିପାରିବା ଫାନ୍ଦରେ | 


କେତେବେଳେ 
ପ୍ରାଣହୀନ ପଥର ଓଠରେ 
ସେ ଲାଖିରହେ 
ଲିଭୁନଥିବା ଜୀବନ୍ତ 
ହସଟିଏ ହୋଇ, 

ତ କେତେବେଳେ 

ଛଳ ଛଲ ଝରଣା ହୋଇ 
ଲୁହ ଢାଳୁ ଢାଳୁ 

ଉଛୁଳି ଉଠେ 

ଦିବ୍ୟ ଆନନ୍ଦରେ | 


କବିତା, 

ମୋ ପ୍ରାଣର ପୁଷ୍ପାଞ୍ଜଳି 
ପ୍ରୀତିର ପ୍ରାର୍ଥନା, 

ଆତ୍ସାର ଅର୍ଘ୍ଯଥାଳୀ 

ପରମର ଅନନ୍ତ-ଅର୍ଚ୍ଚନା। $? 


୭୪ ତାରା ପ୍ରତି 

କଟକ, 
ମୋ ପ୍ରେମର ସହର 


ଯେଉଁଦିନ, 
ରେଭେନ୍‌ସାର ସୂର୍ଯ୍ୟ ଘଡ଼ିରେ 
ଟିକ୍‌ ଟିକ୍‌ ହେଲା ମୋ ତାରୁଣ୍ୟ 


ସେଦିନ, 

ଚୂପି ଚୂପି ହସିଥିଲା କାଠଯୋଡ଼ି 
ଯମୁନା ଠାଣିରେ 

କୋରକିତ ନୀପତରୁ ପରି 
କ୍ୟାମ୍ଚସ୍‌ର ଧାଡ଼ି ଧାଡ଼ି 
ଦେବଦାରୁ ଗହଳରେ 
ଖେଳିଗଲା ମିଠା ଶିହରଣ 
କଟକ ଲାଗିଲା 

ସତେ କେଉଁ ଗୁପ୍ତ ବୃନ୍ଦାବନ | 


ଅପର୍ଣ୍ଣା ମହାନ୍ତି ୭୫ 

ନୂଆ ନୂଆ ଶୁଭିଲେ 
ଦେବଦାସ, ଅକ୍ଷୟ ମହାନ୍ତି 
ଜଣକର କବିତାରେ 

ରାତି ନିଝୁମ୍‌ ହେଉଥିଲା 
ତ ଜଣକର ସରେ ସ୍ଲରେ 
କଡ଼ ଲେଉଟାଉ ଥିଲା 
ସ୍ଵପ୍ଧର ଫଗୁଣ ପାହାନ୍ତି। 


ବିଷୁବ ମେଳାରେ 

ଦିଅଁପରି ଦିଶୁଥିଲେ 
ମହତାବ, ରାଜୁ ରାୟ 
କବିପଣର ମନ୍ଦିରକୁ 
ଆଦରରେ ବାଟକଢ଼େଇ 
ନେଉଥିଲେ, ସରୋଜ ଭାଇ 
“ଝଙ୍କାର” ଇତିହାସର 

ପ୍ରିୟ କିମ୍ବଦନ୍ତୀ । 


୭୬ : ତାରା ପ୍ରତି 

କଟକର ନଇକୂଳ 
କ୍ୟାପିଟାଲ, ପ୍ରଭାତ ସିନେମା 
ଫଟୋ ଲାଇଫ୍‌ ଷୁଡ଼ିଓ 
ବକ୍ତି ବଜାରର.. | 
ଚଣ୍ଡୀମନ୍ଦିର ଆଉ 
ମାଲାବାର ରେଖ୍ୂରାଣ୍ଟ 
କଲେଜ ଛକର... | 
ଶିଖେଇଦେଲେ ପ୍ରେମ। 
କଟକର କଲ୍ୟାଣରେ 
ଗଢ଼ା ହେଲା 

ମୋ ପ୍ରେମର ସଂସାର | 


କଟକ ଛୁଇଁଲେ ଥରେ 
ଆଉ ପାଶୋରି ହୁଏନା 
ତା'ର ଭାବ-ହାଟ 
ହୃଦୟ ପସରା।| 


ଆଃ... 
ଆଜି ବି କଟକ ମୋର 
ପ୍ରିୟତମ, 
ପ୍ରେମର ସହର... | ୪? 
ଅପର୍ଣ୍ଣା ମହାନ୍ତି ୭୭ 


Source: Author, Digitized by PPRACHIN, SOA 


ଦୁଇଟି ନଲର 
ଉଷୁମ୍‌ ପାପୁଲି ଭିତରେ 


ଏବେ ମୁଁ ରହୁଛି କଟକରେ... | 


ମୋ ଝର୍କା ସେ ପାଖରେ 
କାଠଯୋଡ଼ି ବହିଯାଏ ଧୀରେ 
ଖୋକାଭାଇର ପ୍ରିୟତମା 
ଅଳସ କନ୍ଯା ସେ, 

ବହିଯାଏ ଅଳସ ଗତିରେ... | 


ବାଲ୍‌କୋନିରେ ତାକୁ ଚାହିଁ 
ଚୁପ୍ଚାପ୍‌ ବସିଥିଲା ବେଳେ, 
ମୋ ପିଲାଦିନର କଟକ 
ଉଡ଼ିଆସେ ନଲ୍ତକୂଳ 

ସରୁବାଲି ହୋଇ | 

କ୍ଷୀଣାଙ୍ଗୀ କିଶୋରୀ କାଠଯୋଡ଼ି 
କୁନି କୁନି ନିରୀହ ସୁଖର 

ଚୂନା ଚୁନା ଢେଉରେ ଉଛୁଳେ। 


୭୮ : ତାରା ପ୍ରତି 
Source: Author, Digitized by PPRACHIN, SOA 


ବୋଉର ଅଭୟ ପଣତକାନି ପରି 
ମୋ ପିଲାଦିନର କଟକ 

ମତେ ଘୋଡ଼େଇ ରଖୁଥିଲା 
ଭସାଣି ଯାତରା ଆଉ 

ବଢ଼ିପାଣି ଦେଖା, ଭରା 
ଲୋକଗହଳିରେ... 


କନିକାଛକ, କାଫ୍ଲା, ରାମଗଡ଼ 
ମାନସିଂପାଟଣା, ସିଦ୍ଧେଶ୍ଵର ସାହିରୁ 
ମୋ ସେଲ୍‌ଟର୍‌ ସ୍କୁଲ ଆଉ 
ଗଡ଼ଗଡ଼ି ଯାଏଁ 

ମୋ ପିଲାଦିନ, ନାଟିକୁଦି ବୁଲୁଥିଲା 
କଟକର ଗଳିରେ ଗଳିରେ | 


ବୋଉ ପାଇଁ ଦୋକାନରୁ 
ସଉଦା, କାଠବିଡ଼ା 
ବୋହି ବୋହି ଆଣିବାକୁ 
ମଜୁରୀରେ ମିଳୁଥିବା 
ପଇସା ଚାରଣା | 


ଅପର୍ଣ୍ଣା ମହାନ୍ତି ୭୯ 


Source: Author, Digitized by PPRACHIN, SOA 


ତାକୁ ଇ ମାଟିଘଡ଼ିରେ ସଞ୍ଚି ସଞ୍ଚି 
ଧୁ ଧୂ ଖରାବେଳେ 

ଦଶରା ବାଲିଯତ୍ରାରୁ 

କିଣିବାକୁ ହେଉଥିଲା 

କାଠ, ଟିଣ, କାଚକଡ଼ାରେ ତିଆରି 
ଖଟ, ମାଠ, ହାଣି ଚୁଲୀ, 

ନାଲି ନେଳି ଡବାବାଲା 

ଟିଫିନ କ୍ୟାରିଅର ପରି 

ସ୍ବପ୍ନର ଯାବତୀୟ ଘରକରଣା। 


ଦହିବରା ଆଳୁଦମ୍‌, ମସଲାମୁଢ଼ି 
ବି ସେଇଥିରେ..., 

ଆଃ, କେତେ ଧନୀ ଧନୀ 
ଲାଗୁଥିଲା ସତେ 

କେହି ଗୁରୁଜନଙ୍କ କୃପାରୁ 
ହାତକୂ ଆସିଲେ 

ଆଉ ଟଙ୍କେ କି ଆଠଣା। 


୮୦ . ତାରା ପ୍ରତି 
Source: Author, Digitized by PPRACHIN, SOA 


ନରାଜ ଓ ଯୋବ୍ତାର 
ଲୁହା ଫାଟକମାନେ 

ବାନ୍ଧି ପାରିନାହାଁନ୍ତି ତଥାପି 
ଦୁଇଟି ନତ୍ତର 

ଉଷୁମ ପାପୁଲି ଭିତରେ 
ସ୍ନ୍ଦିତ ଏ କଟକର 
ଚିରସ୍ରୋତା ବିଶାଳ ହୃଦୟ | 


ଆଜି ବି କଟକ 

ହାତ ପତେଇ ମାଗେ 
ମୋ ପରି ଗଲା / ଅଇଲା 
ଲୋକଣଠୁ, 

ଟିକିଏ ଆପଣାପଣ 
ସାଇତି ରଖିବା ପାଇଁ 
ଦରଦୀ ଛାତିରେ... | ୯ 


ଅପର୍ଣ୍ଣା ମହାନ୍ତି ୮୧ 


Source: Author, Digitized by PPRACHIN, SOA 


ବହିଯାଏ ନ୍ତ 


ବହିଯାଏ ନଇତ। 
ଅନୁରାଗ, ଅଭିମାନର 
ଦୁଇକୂଳ ଛୁଇଁ| 


ଅସୁମାରୀ ଭ୍ରମର ଭଉଁରୀ 
ଅଙ୍କାବଙ୍କା ପଥ 
ବେଦନାର ଉଞ୍ଚ ଉଞ୍ଚ 
ପର୍ବତ ଛାତିକୁ ଚିରି 
ଆଶା-ନିରାଶାର 

ଗୀତ ଗାଇ ଗାଇ 


oo 


ସାଗରରେ ମଶଯବା ପାଇ 


ଏ ନ୍ତର ନାଆଁ କ'ଣ ? 
ଏ ନଲ୍ତ କାହାର ? 


ଦି କୂଳର ଗଛଚୃଛ, ଜନପଦ 
ଅରଣ୍ୟ ପାରାବାର 

ତୀରେ ତୀରେ ମେଲିଥିବା 
ଚାଷବାସ ବଣିଜ-ବେପାର। 


ଏ ନଇ୍ତର ପରିଚୟ କାହାର ହୃଦୟ ? 


୮୨ ତାରା ପ୍ରଚି 
Source: Author, Digitized by PPRACHIN, SOA 


କାତ-କେରୁଆଳ ଛାଡ଼ି 
ନିଧଡ଼କ ବସିଥିବା 

ଉଦାସ ନାଉରୀ 

ନା, ପାଣି-ପବନ ତୋଡ଼ରେ 


ଉଡ଼ିବୂଡ଼ି ଯାଉଥିବା ଦଦରା ନାଆର ? ? 


ଗଙ୍ଗାଂଯମୁନା-ସରସ୍ବତୀ 
କୃଷ୍ଣାକାବେରୀ-ଗୋଦାବରୀ 
ଚିତ୍ରୋପ୍ୂଳା, କାଠଯୋଡ଼ି 
ଫଲ୍‌ଗୁ କି ମାଳିନୀ... | 

ସବୁ ନଇ ଏକା ପରି 
ଅଭିମାନ ଅନୁରାଗର 
ଅପାଶୋରା ଅସରା କାହାଣୀ | 


ସବୂ ନଇ ସତେ ଅବା 
ଲହୁ-ଲୁହ, ମାୟା-ମୋହ 
ମିଳନ-ବିରହର ଫେଣ୍ଟାଫେଣ୍ି 
ପ୍ରେମିକାର ପ୍ରାଣ | 


ନିଜ ବାଟ ନିଜେ ଖୋଜି 
ଚାଲୁଥାଏ ଅମାନିଆଁ 
ଅବୁଝା କଲ୍ୟାଣୀ 
ପଦେ ପଦେ ଜୀବନ 

ଓ ମରଣର ପଣ! <> 


Source: Author, Digitized by PPRACHIN, SOA 


ଅପର୍ଣ୍ଣା ମହାନ୍ତି 


୮୩ 


ଜୟନ୍ତ କଥା 


(ଓଡ଼ିଶାର ପ୍ରଖ୍ୟାତ କବି ଜୟନ୍ତ ମହାପାତ୍ରଙ୍କ) 


ଶୁଣ, 
କହିବି ଗୋଟିଏ କଥା| 


ଜୟନ୍ତ ଯାହା ଜାଣେ ନାହିଁ 

ସେ କଥା ପରେ କହିବି, 

ଆଜି କହିବି 

ତା” ଭିତରେ ରହିଥିବା ଲୋକଟି 
କାହା ପାଇଁ ଯେ ଲେଖେ କବିତା | 


ପକ୍ଷୀମାନେ ଯେତେବେଳେ 
ଚୂପ୍‌ ହୋଇଯାନ୍ତି, 
ବାୟାରଜାଟିଏ 

ଟିକେ ଖୁସି, ଟିକେ ଦୃଃଖ 
ଟିକେ ଶୂନ୍ୟତାକୁ 

“ବଳି” ପକାଉଥାଏ। 


ହୃଦୟର ଟିକିଏ ଛାଇ 

ଖୋଜୁ ଖୋଜୁ ଆସି ପହଞ୍ଚିଯାଏ 
କୋଣାର୍କରେ, ଶୀତଦିନିଆ 
ଖରାବେଳେ... | 


୮୪ । ଚାରା ପ୍ରତି PP 
Source: Author, Digitized by PPRACHIN, SOA 


ଅନ୍ଧାରକୁ ବୁଝିବା ପାଇଁ 
ଚେଷ୍ଟା କରେ | 


ପୋଲ ପାରି ହୋଇ 
ଏଇ ମାଟି, ଏଇ ନଣ୍ଡା 
ଡଙ୍ଗର ତଳେ 

ଛିଣ୍ଡା କୁହୁଡ଼ିର ପାଦରେ 
ବୁଲେ 


ସୃତି ପରି କିଛିଟି ଭିତରୁ 
ଯେବେ ପତର ଝଡ଼େ 
ଗୋଟିଏ ଗୋଟିଏ 
ଅନ୍ଧାରରେ ଗଙ୍ଗ ଶିଉଳିଙ୍କ 
ସମାଗମ ଭିତରେ 
ଯଦିବା ଗପଟିଏ 
ଝରକା ଭିତରୁ କାନ୍ଦେ 
କାହାର କ'ଣ ଆସେ 
କ'ଣ ଯାଏ ? 


ହେଲେ ଜୟନ୍ତ ଜାଣେ 
କଳା ଜହୁଟି ଉଇଁଲା ବେଳେ 
ସେ ଶୁଣିପାରିବ ସେଇ 
ମାଟିର ନିରବତା | 


ଅପର୍ଣ୍ଣା ମହାଡି ୮୫ 


Source: Author, Digitized by PPRACHIN, SOA 


କଟକର ଚହଟାଘାଟ, ପ୍ରତାରଣା, 
ନିଷ୍ଠାପରତା, ମହୁଫେଣା କି 

ମାନଚିତ୍ର ଆଖିରେ କନ୍ବଳକୁ ନେଇ 
ସେ ଭରିଦେବ, କବିତାର ଶେଷଖାତା | 


ଜୟନ୍ତ ଯାହା ଜାଣେ, 

କେବଳ ଭୟ ହିଁ ତାକୁ 

ଜୀବନ ଦିଏ। 

ଦଶହଜାର ଜହ୍ନ ଆଲୁଅରେ 

ଧାଡ଼ି ଗୋଟିଏ ଛୋଟା 
ହୋଇଯାଉ ପଛକେ, 

କବିତା, ଭାଙ୍ଗ ପଡ଼ିଥିବା ଫୁଲଟିକୁ 
ସଳଖି ଦିଏ। 


ଏଥର କହିବି କି ? 

ଜୟନ୍ତ ଯାହା ଜାଣେ ନାହିଁ 
ରାତି ନ ପାହୂଣି 

ଭୋର୍‌ ମୋତିର କାନଫୁଲଟି 
ତୋଳୁ ତୋଳୁ 

ପିନ୍ଧେଇବାକୁ ଥିବା କାନଟି 
କାହିଁକି ଆଉ ଦିଶୁନାଇଁ 

ଜୟନ୍ତ ଜାଣେ ନାଇଁ ସେ କଥା, 


୮୬ ° ତାରା ପ୍ରତି 
Source: Author, Digitized by PPRACHIN, SOA 


ଜୟନ୍ତ ଜାଣେନାଇଁ 

ବେଳେ ବେଳେ ତା ଦରଜାର 
ଘଣ୍ଟିକୁ ବଡ଼ ନିଷ୍ଣୁର ତାଳରେ 
ଝିଙ୍କି ଦେଉଥିବା ହାତଟି କାହାର | 


ଜୟନ୍ତ ଜାଣେନାଇଁ 

କୂଟ କପଟର ଭାଷାମାନେ 
ସୁନ୍ଦର ପୋଷାକ ପିନ୍ଧି 
ତାକୁ ଠକି ଦିଅନ୍ତି କେମିତି | 


ଜୟନ୍ତ ଜାଣେ ନାହିଁ 
ତାର ଜାତି, ଗୋତ୍ର, ଧର୍ମ 
ଦେଶ, ପେଷା, ନିଶା କ”'ଣ ? 


ଜୟନ୍ତ ଜାଣେ ନାହିଁ 
କେବେଠୁ ତାର 

ନୀରିହ ସାଧାସିଧା 
ଅସ୍ତିତ୍ଵଟିକୁ ମୁକୁଟ କରି 
ପିନ୍ଧିସାରିଛି, 

ତା” ମାଟିର କବିତା... | ୯” 


Source: Author, Digitized by PPRACHIN, SOA 


ଅପର୍ଣ୍ଣା ମହାନ୍ତି 


୮୭ 


ସେଇ ଉଜାଗର ଭଙ୍ଗା ଚଷମାଟି 


ଗୋଟିଏ ଫୁଙ୍ଗୁଳା ଦେହ, 

ଚିତାଏ ଉଞ୍ଚ ବାଉଁଶବାଡ଼ି, 

କାଠ ଚରଖାଟେ, ଓ 

ସଦା ଉଜାଗର ଭଙ୍ଗା ଚଷମାଟିଏ। 


କ”ଣ କେବେ ପ୍ରତୀକ ହୋଇପାରେ 
ଯୁଦ୍ଧ ଜୟର ? ? 


ସେ ଯେ ଏକ 
ଅଦମନୀୟ ସଂକଛ 
‘କର ଅବା ମର'ର | 


ସେ ଏକ ଅବିରାମ 
ଅପ୍ରତିହତ ପ୍ରାଣଚର୍ଯ୍ୟା 
ଅହିଂସା, ସତ୍ୟ, ଅସ୍ତେୟର | 


ଆଜି ବି ବିଶ୍ଵାସ ହୁଏନା 
ବିଶ୍ବର, ଯେ ପ୍ରାର୍ଥନାକୁ 
ବଦଳେଇ ଦିଆଯାଇପାରେ 
ରଣହୁଙ୍କାରରେ | 


୮୮ : ତାରା ପ୍ରତି 
Source: Author, Digitized by PPRACHIN, SOA 


ଆବାଳ-ବୃଦ୍ଧ-ବନିତା 
ହସି ହସି, 

ରକ୍ତର ପୁଷ୍ଠାଞ୍ଜଳି 
ଦେଇପାରନ୍ତି 

ମୁକ୍ତିର ମନ୍ଦିର ଆଗରେ। 


ମୁଠାଏ ଲୁଣ ପାଲଟିଯାଏ 
ଶଙ୍ଖନାଦ, ଦିଗ୍ବିଜୟର | 


ଯେତେକ ହିସାବ, ଫିସାଦ 
ଲୋଭ, ଭୟର 
ଚତୁର ଛଦ୍ଧବେଶରୁ 
ଆପଣା ଆତ୍ସାକୁ 

ମୂକ୍ତ କରି, 

ମୁଦ୍ରାରେ ମୁଦ୍ରିତ ହେବା 
କି ଛକ ଛକରେ 

ମୁଭି ହୋଇ 

ଉଭା ହୋଇଯିବାକୁ 
କେବେ ବି ସପ୍ନ 
ଦେଖି ନ ଥିଲେ ସେ । 


Source: Author, Digitized by PPRACHIN, SOA 


ଅପର୍ଣ୍ଣା ମହାନ୍ତି 


୮୯ 


ମୁର୍ଭିର ଛାଇ ତଳେ 
ନାରୀର ଶୀଳହରଣ, 
ମୁଦ୍ରାର ବିନିମୟରେ 
ନେତା ନିର୍ବାଚନ 


ଏତକ ଦେଖନ୍ତା ନାଇଁ ଯଦି 
ସେଇ ଉଚ୍ାଗର ଭଙ୍ଗା ଚଷମାଟି, 
ଆଉ କଂଣ ସଙ୍କଟରେ 

ପଡ଼ନ୍ତା, ପରିଚୟ 
ଭାରତୀୟର ! ! ! ୨ 


୯୦ ତାରା ପ୍ରତି 
Source: Author, Digitized by PPRACHIN, SOA 


ପୁରୀ - ୨୦୧୯ 


ଏବେ ବୋଧେ ଆପଣଙ୍କର 
ନିଜ ଘର ଚୁଡ଼େଇ ଦେବାର ବେଳ! ! 


କେଡ଼େ ଅଭିମାନରେ ଦିନେ 
ଆପଣଙ୍କୁ କାଳସର୍ପ ବୋଲି 
କହିଥିଲେ ଜଣେ କବି। 


ଆପଣ ଠିକ୍‌ ଜାଣନ୍ତି 
ଆପଣଙ୍କର ଖେଳ ହି 
ଆମ ପାଇଁ କାଳ | 


ଆପଣ ହିଁ 

ଆପଣା ଜନମାନଙ୍କୁ ଗଢ଼ନ୍ତି 
ଉଦ୍ଧତ, ଅହଂକାରୀ 
ଆତତାୟୀ କରି 
ଆପଣଙ୍କୁ ବିଶ୍ଵାସ 

କରିଥିବା ନୀରିହପଣକୁ 
କଲବଲ କରନ୍ତି। 


Source: Author, Digitized by PPRACHIN, SOA 


ଅପର୍ଣ୍ଣା ମହାନ୍ତି 


୯୧ 


ମିଥ୍ୟାକୃ, ସତ୍ଯର 
ଛଦ୍ଧବେଶ ପିନ୍ଧାଇ 
ଆପଣ ଇ ଭଶ୍ଚିଦିଅନ୍ତି 
ଭରସାକୁ | 


ସଂଶୟର ଭଉଁରୀରେ 
ଚେତନାର ଚେତା ହଜିଯାଏ। 


ଭଙ୍ଗାଗଢ଼ାର ଏ 
ଅବିରାମ ନାଟକର 
ଆପଣ ଇ ଏକଛନତ୍ର 
ଲେଖକ, ନିର୍ଦ୍ଦେଶକ | 


ଆମେ ଯେତେ 

ବିଚରା ପତ୍ର ପତ୍ରୀ 
ମାରିବାର ଅଙ୍ଗହାସ୍ୟ 
ମରିବାର ଆର୍ଭଁନାଦ 
ଘୋଷି ଘୋଷି 

ଚିରକାଳ, ଡହଳ-ବିକଳ। 


୯୨ ତାରା ପ୍ରତି 
Source: Author, Digitized by PPRACHIN, SOA 


ଆପଣଙ୍କ ନିଷ୍ଠଲକ 
ଚକାନୟନରେ 

ସହସ୍ରଫଣା ତୋଳି 

ଦୋହଲି ଦୋହଲି 

ଫଣୀର ନିର୍ମମ, ସୁନ୍ଦର ନୃତ୍ୟ 
ଥରକୁ ଥର 

ଦିଶିଯାଉଛି ଏଥର | 


ଛାତି ଥରିଯାଉଛି ଦେଖି 
ସବୁରି ପ୍ରାଣଓ-ପବନକୁ 
କବଳିତ କରିବାର 
ଆପଣଙ୍କ ଫୁତ୍‌କାର ପ୍ରବଳ | 


ଘର କଲାବେଳେ 
ବୁଡ଼େଇବାକୁ ସୁବିଧା ହେବ ବୋଲି 
ଆପଣ କଂଣ ବାଛିଥାଆନ୍ତି କି 
ସବୁବେଳେ 

ଏ ସମୁଦ୍ରକୂଳ ? ? “2 


Source: Author, Digitized by PPRACHIN, SOA 


ଅପର୍ଣ୍ଣା ମହାତ୍ତି 


୯୩ 


ଏଇ ସମୁଦ୍ର କୂଳରେ... 


ମୋ ଯିବା ପରେ 

ଏଇ ପୁରୀ ସମୁଦ୍ର କୂଳରେ 
ଖୋଜିବୃ, ତୋ ପାଇଁ 
ରଖିଯାଉଛି ଯାହା ଯାହା। 


ସେଠି ନଥିବ 

ମୋ ଛୁଆଙ୍କ କାନ୍ଦବୋବାଳି 
ତୁମ ଘର ଲୋକଙ୍କର 
ଭ୍ରକୁଟୀ କୁଞ୍ଚନ, 

ଆଉ ଅନ୍ୟମାନଙ୍କର 
ଆହା... ଆହା... | 


ସେଠି ଥିବ 

ଦିନେ ଢେଉ ଫିଟେଇ ନେଇଥିବା 
ମୋ ବାଁ ପାଦର 

ପାଉଁଜି ପଟକ | 


୯୪ ତାରା ପ୍ରତି 
Source: Author, Digitized by PPRACHIN, SOA 


ତୋ ଚୋରାବାଲି ଆଖିର ମାୟାରେ 
ବାଟବଣା, ମୋ ହୃଦୟର 
ଆକୁଳ କାନ୍ଦଣା 


ବାଲିତଳେ ଅଧା ପୋତି ହୋଇ 
ପଡ଼ିଥିବ, ଗୋଟେ 
କଳଙ୍କିତ ଚନ୍ଦ୍ରମାର ଅଭିମାନ । 


ତୋ ଉଷୁମ ବାହୁପାଶରେ ଥାଇ 
ମୋ ଥର ଥର ଛୋଟିଆ ଦେହଟି 
ବର୍ଷାଛାଟ ଖାଇବାର 

ମୁଗ୍ଧ ଶିହରଣ। 


ଏ ସବୁକିଛି ରଖିଯାଉଛି 
ଏଇ ପୁରୀ ସମୁଦ୍ରକୂଳରେ | 


ହାତ ଧରାଧରି ହୋଇ 
ଝାଲମୁଢ଼ି ଖାଇ ଖାଇ, 
କେହି ନା କେହି ତ 
ପାଦ ଥାପି ଆସୁଥିବେ 
ଆମ ଦୁଇଯୋଡ଼ା ଲିଭିଲା 
ପାଦଚିହ୍ନ ଉପରେ ! ! 


Source: Author, Digitized by PPRACHIN, SOA 


ଅପର୍ଣ୍ଡା ମହାତ୍ତି 


୯୫ 


ପୁରୀ ଛଡ଼ା 
ଆଉ କିଏ ସାକ୍ଷୀ ହୋଇପାରିବ 
ଏତେ ଅମୂଲ-ମୁଲ ଦିଆ ନିଆର ? 


ଆଉ କେଉଁ ଗଇଁଠାଳର 
ଗୋଟିଏ କାନିରେ ବନ୍ଧା 
ମୁଠାଏ ଶରଧାବାଲି 
ଆରଟିରେ 

ନିର୍ଲିପ୍ର ସ୍ଵର୍ଗଦ୍ଧାର ! ! 


ଆହା ମୋର 
ପ୍ରାଣର ପ୍ରାଣରୁ ବଳି ପୁରୀ ! 


ଦିନେ କି ଓଳିଏ ପାଇଁ 

ହେଉ ପଛେ, 

ରାଜା, ରଙ୍କ 

ବ୍ରାହ୍ମଣ ଚଣ୍ଡାଳ 

ପରିଣୀତା-ପତିତା 

ସଭିଙ୍କୁ ସେଠି 

କେମିତି ମିଳେ କେଜାଣି 
ପେଟପୁରା ମହାପ୍ରସାଦ 

ମନପୁରା ଭାବର 

ଭରପୁର ଅଭୁଲା ସଂସାର... 1 ! ୨? 


୯୬ ¦ ତାରା ପ୍ରତି 
Source: Author, Digitized by PPRACHIN, SOA 


ଅନୁରାଗର ଶଶ୍ବରୀ 


ଝରଣାଠୁଁ ଛଳ ଛଳ 
ପର୍ବତରୁ ଅବିଚଳ 
ଲୀଳାମୟୀ ପ୍ରେମିକାର 
ଧୂଳିପରି ମୁଠାଏ ସ୍ଵାଭିମାନ । 


ଦ୍ଵାରକାର ରାଜପୁରୀ 
ଅଷ୍ଟପାଟବଂଶୀଙ୍କର 
ରାଣୀହଂସପୁରକୁ ବି 
ଲଜ଼ା ଦେଇପାରେ 
ଲୁହରେ ବତୁରା ଏକ 
ଉଜୁଡ଼ା ବୃନ୍ଦାବନ | 


ସମୁଦ୍ରରେ ସମାଧି ନିଏ 
ରାଜଧାନୀ | 

ଶିଆଳି ଲଟା ଉହାଡ଼େ 
ନିଭ୍ୂତରେ ନିରବ ହୋଇଯାଏ 
ପଞ୍ଚଜନ୍ୟ ସ୍ଵର, 

ଯୁଗ ପରେ ଯୁଗ 

ଡିବି ଡିବି ବାଜୁଥାଏ 
ଅପବାଦର ନାଗରା 
ଗୋପଦାଶ୍ଡରେ, 


ଅପର୍ଣ୍ଣା ମହାତ୍ତି 


୯୭ 


Source: Author, Digitized by PPRACHIN, SOA 


ପ୍ରେମରେ ସର୍ବସ୍ବ ହରାଇଥିବା 
ନାମଟିକୁ ଡାକି ଡାକି 

ସପ୍ତମ ରନ୍ଧୁରେ ବାଜେ 

ଦିବ୍ୟ ବଂଶୀ-ତାନ | 


ବେଦନାର, ଶୀର୍ଣତୋୟା 
ଆବେଗଙ-ଯମୁନା, 

ଧାଇଁ ଯାଇପାରେ ନାଇଁ 
ମିଶିବାକୁ 

ଦମ୍ଭ ଅହଙ୍କାରର ଭବ୍ୟ 
ବିସ୍ତୀର୍ଣ୍ଣ ସାଗରେ | 


ଆତ୍ସାର କଦମ୍ବଭବନ 
ରୋମାଞ୍ଚିତ ହୁଏ ନାହିଁ 
ଅଷ୍ଟସିବି, ଅଷ୍ଟ ଏଶୃଵର୍ଯ୍ୟର 
ଅନ୍ଧ କାରାଗାରେ | 


ଅନୁରାଗର ଇଶ୍ବରୀ 
ମଥା ନୋଇଁ ପାରେ ନାଇଁ 
ସଂସାରର 

ସର୍ଭ-ସୁବିଧା ଭରା 

ହିସାବ ଆଗରେ। ଝ 


୯୮ ତାରା ପ୍ରତି 
Source: Author, Digitized by PPRACHIN, SOA 


ଆତ୍ସା ପାଇଁ ପ୍ରିୟ 


ପ୍ରେମର ସମ୍ପର୍କ କ'ଣ 

ଧନ, ଜନ, ଯୌବନ ସହିତ ! 
ପ୍ରେମର ସଙ୍ଗୀତ ଗାଇହୁଏନା 
ହୃଦୟ ବୀଣାର ତାର 

ହୁଏ ଯଦି ଆବେଗ ରହିତ। 


ପ୍ରେମ ତ ଦେହ ନୁହେଁ, ମନ ନୁହେଁ 
ମଣିଷକୁ ଇଶ୍ଵର କରିଦେବାର, 
ବାମନକୁ ଚନ୍ଦ୍ର ଧରାଇବାର 
ଅଦ୍ଭୁତ ଅତିକ୍ରମଣ ପଥରେ 

ପ୍ରେମ ପରା ଗୋଟି ଗୋଟି 

ଲହୁ, ଲୁହ ବ୍ୟଥାର ସୋପାନ। 


ବେଦନାର ଲତା ପତ୍ର କୋଳେ 
ଅନାହତ ଆନନ୍ଦ-ପୁଷ୍ଣର 
ସୁକୁମାର ଦିବ୍ୟ ପ୍ରସ୍ତୁଟନ | 


Source: Author, Digitized by PPRACHIN, SOA 


ଅପର୍ଣ୍ଣା ମହାନ୍ତି 


୯୯ 


ପ୍ରେମ ଯେ ଆତ୍ଲା ପାଇଁ ପ୍ରିୟ, ପ୍ରିୟ” 
ନ୍ୟାୟପାଳିକା ଆଗରେ, 

ସତ୍ୟ ଓ ସାହାସ ସପକ୍ଷରେ, 

ଦୁଇଟି କଅଁଳ ନିରୀହ ପ୍ରାଣରେ 
ସମତାଳରେ ସ୍ତନ୍ଦିତ ଏକ ଦିବ୍ୟ ଉଚ୍ଚାଟନ | 


ପ୍ରେମର ପ୍ରସ୍ତୁତି ପାଇଁ ସିନା 

କେତେ ଚୋରା ଚଇତାଳି, 

ଚୋରା ଚିଠି, ଚୋରା ଚାହାଁଣୀ, 
ଗୋପନ ଅଭିସାର । 

ଲକ୍ଷେ କଦମ୍ବ ଫୁଟେ 

ଲେଖାହୂଏ ଶ୍ରୀ ଗୀତଗୋବିନ୍ଦ 

ଯମୁନା ଢେଉରେ ନାଚେ ବଂଶୀର ସୁର । 


ଯୌବନର ଜଉଘରେ 

ଦେହ ଜଳେ ନିଆଁ ପରି 
ଭସ୍ମ କରି ବନ୍ଧବାଡ଼ 

ଯେତେ ସଂସାରର | 
ପ୍ରେମକୁ ପ୍ରେମ କରିବା ଆତ୍ସା 
ଏ ସବୁରି ସହ ଥାଇ 

ନିଜ ମତେ ଥାଏ ନିର୍ବିକାର | 


୧୦୦ ତାରା ପ୍ରତି " 
Source: Author, Digitized by PPRACHIN, SOA 


ଶେଷକୁ ହୁଏତ ଦିନେ 

ଆପଣା ଖିଆଲ୍‌ ଖୁସିରେ 

ଇଶ୍ଵରଙ୍କ ଆସନରୁ 

ଅବତରି ଆସିଥିବା କିଶୋର ପ୍ରେମିକ 
ପ୍ରେମରୁ ମୁହଁ ଫେରାଇ ଚାଲିଯାଏ 
ଧର୍ମା-ଧର୍ମ ଯୁଦ୍ଧ ଜୟ, 

ଯଶ ବାନା ପାଇଁ| 


ପ୍ରେମ ଖୋଜିଲେ ଦିଶେ 

ଏ ପୂଥ୍ଠୀର କୋଣେ କୋଣେ 
ଶିଶିରେ, ଶ୍ରାବଣେ 

କେମିତି ଝରିପଡ଼ୁଛି 

କୋଟି କୋଟି ରାଧା 

ଆଉ ମୀରାଙ୍କର ଅଶ୍ର 
ଦୀର୍ଗ୍ଶ୍ଵାସ..., 

ଭତଶ୍ଵରଙ୍କୁ ନଶ୍ଵର କରିଦେଇ 
ବିଶ୍ଵର ଅବିନଶ୍ବର 
ପ୍ରାଣ-ଶକ୍ତି ହୋଇ... | ୯? 


Source: Author, Digitized by PPRACHIN, SOA 


ଅପର୍ଣ୍ଣା ମହାତ୍ତି 


୧୦୧ 


ମରଣକୁ ଭରପୂର ମରିବା ଶିଖିବି 


ଦିନେ 

ତୋ ପ୍ରେମରେ 
ଜୀବନକୁ ଭରପୂର 
ଜୀଇବା ଶିଖିଥିଲି 

ଆଜି ମରଣକୁ 

ଭରପୁର ମରିବା ଶିଖିବି। 


ତୋ ପ୍ରୀତିର ଅସରା ବର୍ଷାରେ 

ମୋ ଆତ୍ସାକୁ ଦିନେ 

ପଲୁବିତ, ପୁଷ୍ପିତ ହେବା ଦେଖିଥିଲି 
ଆଜି ତୋଠୁଁ ବିଛିନ୍ନ ହୋଇ 

ମୋ ଆଦରର ଅଶିଣକୁ 

ଶୁଖି ଶୁଖି ଝରିବା ଦେଖିବି । 


୧୦୨ ତାରା ପ୍ରତି 
Source: Author, Digitized by PPRACHIN, SOA 


କାଳର ବେଳାଭୂମିରେ 

ତୁ ମୁଁ କେବଳ 

ପ୍ରୀତିର ବିଧିବିଧାନ ଅନୁଯାୟୀ 
ଗଢ଼ିଥିଲେ ଯେଉଁ 
ଦେହ-ମନ-ଆତ୍କାର କୋଣାର୍କ 
ଆଜି ଏଇ ବିଜନ ବାଲିବନ୍ତରେ ବସି 
ତାକୁ ତିଳ ତିଳ ସରିବା ଦେଖିବି। 


ଜ୍ଞାନୀଏ କହନ୍ତି 

କେହି ମରିଯାଏ ନାହିଁ 
କିଛି ସରିଯାଏ ନାହିଁ 

ନୂଆ ଲୁଗା ପାଲଟିଲା ପରି 
ନୂଆ ଦେହ ପାଲଟି ପକାଏ 
ଆତ୍ସା ଅବିନାଶୀ। 


ମୁଁ ଅଜ୍ଞାନୀ ନାରୀ 
ମର୍ମେ ମର୍ମେ ଅନୁଭବ କରେ 
ଦେହଟି ସରିଆସିଲେ କିପରି 
ସରିଯାଏ ସ୍ପର୍ଶରୁ ବେପଥୁ 
ଅପର୍ଣ୍ଣା ମହାନ୍ତି ୧୦୩ 


Source: Author, Digitized by PPRACHIN, SOA 


ଚାହାଣିରୁ ଚୂମ୍ବନ 

ସ୍ଵରରୁ ସୁରଭି, 

ଆତ୍କାର ଲକ୍ଷେ ପ୍ରତିଶ୍ରୁତି 

ଧୁଆଁ ହୋଇ ପବନରେ 
ଧୀରେ ଧୀରେ ଯାଉଥାଏ ମିଶି | 


ପଥରକୁ ଜୀବନ୍ୟାସ ଦେଉଥିବା 
ପ୍ରିୟତମ ଶିଛୀର ଅଙ୍ଗୁଳି 
ଯେବେ ପଥର ହୋଇଯାଏ, 
ଏଇ ଭଙ୍ଗା ମୁଖଶାଳାକୁ 

ଶ୍ରେଷ୍ଠ ସ୍ଥାପତ୍ୟ କହି କହି 
କେତେକାଳ ଆଉ 

ଜଗତକୁ ଭଣ୍ଡାଇ ରଖିବି ? 


ପ୍ରାଣର ଯେଉଁ ପିଆଲା 

ଜୀବନର ସୁଧା ଢାଳି ଢାଳି 
ମତେ ତୃପ୍ତ ରଖିଲା ଏତେ କାଳ | 
ସେଥିରେ ଢଳ ଢଳ 

ଆଜି କେଉଁ ହଳାହଳ ? ? 


ମାନ ରଖିବାକୁ ତାର 
ଆକଣ୍ଠ ଚାଖିବି... | ତ 


୧୦୪ ତାରା ପ୍ରତି 
Source: Author, Digitized by PPRACHIN, SOA 


ପ୍ରେମର ପ୍ରେମିକା 


ପ୍ରେମର ପ୍ରେମିକା ହେବା 
ସହଜ କଥା ନୂହେଁ। 


ପ୍ରତି ପଦକ୍ଷେପରେ | 
ପ୍ରେମକୁ ଛାତିରେ ଜାକି 
ଚାଲିବାକୁ ହେଉଥାଏ 
ସତ୍ୟ ସପକ୍ଷରେ | 


କେତେ ରସିକପଣ 
ଚାଟୁକାରିତା, 

ଯୌବନ ଜୁଆର ଦେଖି 
ଅସରନ୍ତି ଶୋଷ | 


ନିମିଷେ ନିମିଷେ 
ଉତ୍ତଳା ପବନର 
ବାଉଳା ପରଶ | 


ରମଣ-ରତୁ ସରିଗଲେ 
ସେଇ ପବନରେ ଭାସିବୁଲେ 
କେତେ ଇତର କଟୁକ୍ତି 
କେତେ ଶାଣିତ ଶ୍ଲେଷ | 


Source: Author, Digitized by PPRACHIN, SOA 


ଅପର୍ଣ୍ଣା ମହାତି 


୧୦୫ 


ସବୁକୁ ସମାନ ସ୍ବେହ 

ସହିଷ୍ପୁ ପଣରେ, 

ପଣତରେ ସାଉଁଟି ନିଏ 
ପ୍ରେମର ପ୍ରେମିକା, 

ସେ ବୁଝିସାରିଥାଏ 

ଏ ସବୁ ତ ସାଧାରଣ ମଣିଷର 
ଦେହ-ମନର ବିକାର 

ଏଥକୁ, ତା ଛଣାସୁଧା 

ପ୍ରେମର କେଉଁ ଦୋଷ ? 


ପ୍ରିୟ ପାଇଁ ପ୍ରିୟ 
ପ୍ରିୟ ନୁହେଁ 
ଆତ୍ସା ପାଇଁ ପ୍ରିୟ 
ହିଁ ତ ପ୍ରିୟ! ! 


୧୦୬ ତାରା ପ୍ରତି oe 
Source: Author, Digitized by PPRACHIN, SOA 


ପ୍ରେମର ପ୍ରେମିକା 

ଆତ୍କା ପାଇଁ 

ପ୍ରିୟକୁ ଗଢ଼ିଥାଏ, 

ଜନ୍ମ ଜନ୍ମର 
ବିରହ-ବେଦନା 

ଲୁହ, ଲହୁ, ସ୍ବେଦ, ରଜ 
ନିନ୍ଦାଂଅପମାନର 
ମାଟି-ପାଣି-ପବନ 
ତେଜ ଆଉ 

ଶୂନ୍ୟତା ମିଶାଇ | 


ଆୟୁଷ, ବୟସ ସରେ 
ଦେହ ସରେ 

କଳଙ୍କ ଓ ଲାଞ୍ଚନା 

ବି ସରେ... | 


ପ୍ରେମର ପ୍ରେମିକା ପାଇଁ 
ପ୍ରେମ କେବେ 
ହୁଏନାହି ଶେଷ <“ 
ଅପର୍ଣ୍ଣା ମହାନ୍ତି ୧୦୭ 


Source: Author, Digitized by PPRACHIN, SOA 


ପ୍ରେମପଥ 


ଦେହରୁ ଆରମ୍ଭ ହୁଏ, 
ଦେହରେ ଶେଷ ହୋଇଯାଏନା 
ପ୍ରେମ 


ପ୍ରେମ ଯେ, ସଙ୍ଗୀତର ମୂ୍ଚଁନା 
କବିତାର ଭାବରୂପ 
ନୃତ୍ୟର ଛନ୍ଦ | 


ଶିଳୀର ନିହାଣ-ମୁଗୁର, 
ପ୍ରେମରେ ତୂଳୀ ବୁଡ଼େଇ 
ପ୍ରେମକୁ ଇ ଆଙ୍କେ ଚିତ୍ରକର | 


ପ୍ରେମ, ବିଦ୍ରୋହୀର ସମର୍ଥ ସଂକଳ୍ପ 
ମୁଣ୍ଡ କଟାଇଦେବାର | 
ପ୍ରେମ, ପ୍ରାଣ ପାଇଁ ମୁକ୍ତିର ଆନନ୍ଦ | 


ପ୍ରେମ, ସେଇ ଅଦ୍ଭୁତ କୁସୁମ 
ଯେତିକି ମଉଳୁଥାଏ 

ପାର୍ଥିବ ପାଖୁଡ଼ା 

ସେତିକି ଚହଟୁଥାଏ 

ଅପାିବ ଅକ୍ଷୟ ସୁଗନ୍ଧ | 


୧୦୮ ତାରା ପ୍ରତି oe 
Source: Author, Digitized by PPRACHIN, SOA 


ପ୍ରେମର, 
ପାତ୍ର ହେବାକୁ ସିନା 
ଦେହରେ ଦେଇଛି ବିଧି 
ଏତେ ଉନ୍ମାଦନା... ! 


ଦେହଭୋଗର ଚୁଲୀରେ 
ପ୍ରେମ ଯେବେ 
ଦରପୋଡ଼ା ମାଂସ ପରି 
ଧୂଆଁରେ କୁହୁଳେ, 


ପ୍ରଚଣ୍ଡାନଳ ପଥରେ 
ଲାଖଘୋଡ଼ା ଝପଟାଇ 
ଚାଲୁଥିବା, ନବନୀତ 
ସୁଆର ନେତ୍ରରୁ 
ଢଳିପଡ଼େ... ଆହା 
ବୁନ୍ଦାଏ 
ସଜଳଂ-କରୁଣା। ୯2 


Source: Author, Digitized by PPRACHIN, SOA 


ଅପର୍ଣ୍ଣା ମହାନ୍ତି 


୧୦୯ 


ଚିକ୍କଣ କପଟମାନେ 


ମୁଁ ମିଥ୍ୟା କହିପାରିଲି ନାହିଁ 
ତମେ ସତ୍ୟ ସହିପାରିଲ ନାହିଁ| 


ଦିନକୁ ଦିନ ଦୂରତ୍ବ 
ବଢ଼ି ବଢ଼ି ଗଲା 
ଆମେ ଆଉ 

ଦୁହେଁ ଦୁହିଁଙ୍କର ହୋଇ 
ରହିପାରିଲେ ନାହିଁ। 


ମୁଠାଏ ଝରା ଗଙ୍ଗଶିଉଳି ବା 
କେତେଦିନ ମୁକାବିଲା କରିପାରନ୍ତା 
ପଦ, ପ୍ରତିଷ୍ଠା ପାଖଲୋକଙ୍କ 

ନାହିଁ, ନାହିଁକୁ ? 


ଶ୍ରାବଣର ଅସରାଏ ମେଘ, 
ଧାରେ ଇନ୍ଦ୍ରଧନ୍ନ, 

ଅଶିଣର ଜହୁରାତିଟିଏ 
କାର୍ରିକର ଆଞ୍ଜୁଳାଏ 
କୁହୁଡ଼ି-କାକର 

ପୌଷ କୃଷ୍ଣ ଚତୁର୍ବଦଶୀର 
ନିମିଷେ ଉଦ୍୍ଳ ଅନ୍ଧାର | 


୧୧୦ ତାରା ପ୍ରତି 
Source: Author, Digitized by PPRACHIN, SOA 


କେତେଦିନ ଶୀତଳ କରି 
ରଖିପାରନ୍ତା 

ଆବର୍ଜନା ପରି, 

ପ୍ରେମରେ ନିଆଁ ଲଗାଉଥିବା 
ପଶ୍ଭାତ୍ତାପଦଗ୍ଧ ଏକ 
ଅନୁଦାର ଧୂସର ଭୂଇଁକୁ ? 
ଧୀରେ ଧୀରେ 

ରଂଗ ହରାଉଥିବା 

ଗୋଟିଏ ତୁଛ ନାରୀଦେହର 
ଆବେଗ ଜୁଆର 
କେତେଦିନ ଭିଜେଇପାରନ୍ତା 
କୋମଳ ବେଳାବାଲିରୁ 


ଅଲଂଘ୍ୟ ବାଲିବନ୍ତ ପାଲଟି ଯାଉଥିବା 


ନାଗଫେଣୀ ହସ ହସ 
ଅନାତ୍ସୀୟତାକୁ ? ? 


କାହିଁ କେଉଁ ଅନାଦି କାଳରୁ 


ପ୍ରୀତିର ନିରୁଦ୍ବିଗ୍ଧ ସଂଜବତୀଟିକୁ 
ଜଳି ଜଳି ଲିଭିଯିବାକୁ ହୋଇଛି 


ଦାଣ୍ଡଚ୍ଭଁରା ମୂଳରେ | 


Source: Author, Digitized by PPRACHIN, SOA 


ଅପର୍ଣ୍ଣା ମହାନ୍ତି 


୧୧୧ 


ସବୁର ମଙ୍ଗଳ ମନାସି 
ଜ୍ୟୋତିଶିଖାଟି ମିଶିଯାଇଛି, 
କୃତାର୍ଥ ଜୀବନର ଜ୍ୟୋତିର୍ମୟତାରେ | 


ମୁଖା ଖୋଲିଯିବା ଭୟରେ 
ଛଳନାର ଗମ୍ଭୀରି ଘରୁ 
ବାହାରି ପାରୁ ନଥିବା 
ଚିକକଣ କପଟମାନେ 
ପାପ, ପାପ ହୁରି କରନ୍ତି 
ଦୀପତଳର କଳାକୁ 
ଅଙ୍ଗୁଳି ଦେଖାଇ। ତ 


୧୧୨ । ତାରା ପ୍ରତି 
Source: Author, Digitized by PPRACHIN, SOA 


କଣ ଫେରିବାକୁ ହେବ ? 


ଦିନେ ପାହାନ୍ତି ପହରେ | 

ମୁଁ ମୋର 

ହଜିଯାଇଥିବା ଭାବପ୍ରବଣତାକୁ 
ଖୋଜିବାକୁ ବାହାରିଲି 

ଦେହ, ମନ, ସଂସାରର 
ସୀମାନ୍ତ ବାହାରେ... | 


ସେଇ “ କଙ୍କିଧରଣ ମାଆମରଣ! 
ବୟସର ଦୂକୁ ଦୂକୁ ଛାତି, 

ଓଳିତଳ ଚବଚବ ବରଷା ପାଣିରେ 
କାଗଜ ଡଙ୍ଗାରେ ଭରା 

ସ୍ଵପ୍ନମୟ ରାତି, 


ବୋଉର ସରୁଚାପୁଡ଼ା, 
ପୁଷିର ନରମ ଘୁଡ଼ୁଗୁଡୁ, 

ସାଧବ ବୋହୂ ରଙ୍ଗରେ ଲେଖା 
ପ୍ରଥମ କବିତା..., 


ଅପର୍ଣ୍ଚା ମହାନ୍ତି 


୧୧୩ 


Source: Author, Digitized by PPRACHIN, SOA 


କୂଆଁର ପୁନେଇଁ ଜହ୍ମରେ 
ଭାରି ଫର୍ଟ୍ଟା ଦିଶୁଥିବା 
ରାସ୍ତାରେ... 

ଆଗପଛ ପାଶୋରି 

ଓଠରେ ଓଠ ଥପିଦେଇଥିବା 
ପାଗଳ ପୀରତି । 


ଶୀତଳ ଅନ୍ଧାରର 
ଚାଦରଟିଏ ମାନ 
ଘୋଡ଼ିଘାଡ଼ି ହୋଇ 
ସମସ୍ତେ ଆସିଲେ ପାଖକୁ 
ଜଣକ ପରେ ଜଣେ | 


ଲୁହରେ ବତୁରି ଯାଇଛି 

କାହା ମୁହଁ, 

କାହା ମୁହଁ ବରଫ ପରି 
କଠିନ, ଶେତା ଆଉ ସାଦା 
ପଚା ଶବର ଗନ୍ଧ ପରି 

ଅସହ୍ୟ କାହାର ନିଃଶ୍ବାସ, 
କାହାର ଝଲମଲ ପୋଷାକରେ 
ମିଥ୍ୟା ଅଧା 

ମମକାର ଅଧା | 


୧୪. ତାରା ପତି Source: Author, Digitized by PPRACHIN, SOA 


ମୋ ବିକଳ ଆଖିକୁ ଚାହିଁ 
ସେମାନେ କହିଲେ 
ଆବେଗର ଏଇ 

ଲାଞ୍ଚିତ ରୂପ ସବୁ 

ଭଲ ବିକ୍ରୀ ହେଉଛି ଆଜିକାଲି 
ହୃଦୟହୀନ ଭାବପ୍ରବଣତାର 
ଖୋଲା ବଜାରରେ | 


ଆହା, 

ଖୋଜିବାର ଭୋର୍‌ ଆଲୁଅରେ 
ଯେତେଦୂର ଚାଲି ଯାଇଥିଲି 
ଠିକ୍‌ ସେତିକି ଦୂର 

କ'ଣ ଫେରିବାକୁ ହେବ 
ହଜେଇଦେବାର 


ଘୋର ତମସା ରେରରେ ! ! ˆ 2 


Source: Author, Digitized by PPRACHIN, SOA 


ଅପର୍ଣ୍ଣା ମହାନ୍ତି 


୧୧୫ 


ଭାବୁଛି, ଏଥର ଫେରିବି ପଛକୁ 


ଆଗକୁ ଯିବାର ଯୋଗ୍ୟତା 
ହରାଇଲିଣି କେବେଠୁ, 


ଭାବୁଛି, ଏଥର 
ଫେରିବି ପଛକୁ | 


ପଛରେ ଅଛି 

ଯେଉଁ କଅଁଳ ନିରୀହପଣ, 
ମାମୁଁଘର ପୋଖରୀରେ 
କାଚକେନ୍ଦୁ ପାଣି 
ଢଳଢଳ କଇଁଫୁଲ 
ସୁଲୁସୁଲୁ ନିର୍ମଳ ପବନ, 
କଳିହୁଡ଼ି କୋଳିବୂଢ଼ୀର 
ବରକୋଳି ଭରପୂର 
ଭଙ୍ଗାବାଡ଼ର ପ୍ରଲୋଭନ, 
ଚପଳ ଖରାବେଳେ 
ବୋଉର ଗାଳିମାଡ଼କୁ 
ହେୟଞ୍ଞାନ... | 


୧୧୬ ତାରା ପ୍ରତି 
Source: Author, Digitized by PPRACHIN, SOA 


ପଛରେ ରହିଯାଇଛି 
ମାଛଧରା, ଗଛଚଢ଼ା 
ସଢ଼େଇରେ ରନ୍ଧା 
ମିଛ ଭାତ-ତରକାରୀ | 


ମନମାରି ବସିଛନ୍ତି ହୁଏତ 
କୂଆଁର ପୁନେଇଁ ଜହ୍ଵ, 

ପୁଚି, ରଜଦୋଳି, 

ବାଘଛେଳି ଆଉ ବୋହୂଚୋରୀ, 


ଏମାନଙ୍କୁ ଫେରିଆସି 
ସଙଖ୍ୋଳିବା ପାଇଁ 

ବେଳେ ବେଳେ ଡାକନ୍ତି 
ଦି, ତିନୋଟି ଟୁପ୍ଟାପ୍‌ ତାରା 
ଓ ମୁଠାଏ ଚୁପ୍ଚାପ୍‌ 
ଗଙ୍ଗଶିଉଳି। 


Source: Author, Digitized by PPRACHIN, SOA 


ଅପର୍ଣ୍ଣା ମହାନ୍ତି 


୧୧୭ 


ଆଗକୁ ଚାହିଁଲେ ଦିଶେ 
ମୁଁ ଗୋଟେ ତୃଛ୍ା ଅପଦାର୍ଥ 
ଅକର୍ମା, ଅଯୋଗ୍ୟ, ଯିଏ 
କାହା ହାତ, କାହା ପାଦ 
କାହା ଗଳା କାଟି କାଟି 
ଆଗକୁ ଯିବାକୁ ହେବ 
ବୁଝିପାରେ ନାହିଁ। 


ହାତପାପୁଲିରେ ଥିବା 
ଛାୟା ପୂଥିବୀର 
ଦେଖାଚାହାଁ, ଗପସପ 
କୁହାବୋଲାରେ 
ମଳିପାରେ ନାହିଁ 


ପଚାସଢ଼ା ବିଚାରର 
ବିପଣୀରେ... 

ଫଟା ଦଦରା ଢୋଲଟେ 
କାନ୍ଧରେ ପକାଇ 

“ମୁଁ ଭଲ, ମୁଁ ଭଲ! 
ବାଜିପାରେ ନାଇଁ | 


୧୧୮ ତାରା ପ୍ରତି 
Source: Author, Digitized by PPRACHIN, SOA 


ଭାବୁଛି, ଏଥର ତେଣୁ 
ଫେରିବି ପଛକୁ | 


ପଛରେ ପଡ଼ିଥିବା 
ମୋ ଭଙ୍ଗାରୁଜା ସ୍ବପ୍ନର 
ନାଉଫୁଲ ଫୁଟିଥିବା 
ଛଣଛପର ମାଟି ଘରେ 
ସାଇତି ରଖିବି କିଛି 
ଏବେ ନିଷ୍ପ୍ରୟୋଜନ 
ଆତ୍ସାର ଶୁଦ୍ଧତା 


କିଛି ମଧୁର ମାୟା 
କିଛି ବିଧୁର ମମତା| 


ଆଗକୁ ଦୌଡ଼ି ଦୌଡ଼ି 

ଥକି ପଡ଼ୁଥିବା 

ଝାଳନାଳ ଭବିଷ୍ୟତଟିଏ 
କାଳେ ଫେରିବ ପୁଣି 
ସେତିକି ଖୋଜିବାକୁ ! ! ୯ 


ଅପର୍ଣ୍ଠା ମହାନ୍ତି ୧୧୯ 


Source: Author, Digitized by PPRACHIN, SOA 


ଶେଷପଥର ପଥିକ 


ବ୍ୟଥାର ବନ୍ଦୀଶାଳାରେ ବସି 
ଅନ୍ତରକୁ ଅନ୍ତରୀକ୍ଷ କରିବାର 
ସାଧନାରେ, 

ସମର୍ପିତ ପ୍ରାଣ । 


ଘର - ଅଘୋର 
ପଥ - ଅପଥ 
ନିନ୍ଦା - ସୁତି 
ସାହସ - ଭୀତି 
ସବୁଠି... 
ଏକାପରି ଅନ୍ଧାର 
ତା ପାଇଁ... | 


ଖାଲି ଯା 

କେହି ସଞ୍ଜବତୀଟିଏ 

ଦିନେ ଜାଳି ଦେଇଥିଲା ସେଠି 
ଦେଇ ହୂୃଦୟର ରାଣ 


° । ପ୍ରତି 
<2 ତାରା ପ Source: Author, Digitized by PPRACHIN, SOA 


ଲକ୍ଷେ ଚନ୍ଦ୍ର ଉଦିଆ ଠାରୁ 
ମୁଗ୍ଧଂମଧୁର ସଂଜଦୀପ 
ପ୍ରେମ ଆଉ ସତ୍ୟର 
ଆଭାରେ ଉନ୍ନଳ। 


ଆହା... 
ଆଜି ତାକୁ ଲିଭେଇଦେଲା 
କେଡ଼େ ଅବିଶ୍ବାସୀ, 
କେଡ଼େ ଜୂର 

ଏଇ କାଳ 


ଦିବ୍ୟ, ଦେଦୀପ୍ୟମାନ 
ସ୍ୃତିରେ ତା” ଆଲୋକିତ 
ଆତ୍କା ଗର୍ଭଟୃହ। 


ହେ ମୋ ଭିତରର 
ଶେଷପଥର ପଥିକ 

ଧୀରେ ଧୀରେ 
ଲିଭିଯାଉଥିବା ଦୁଇଟି 
ପାଦଚିହ୍ନ ସତରେ 

ଖୋଜୁଛି କି ତୋତେ ? 
ଟିକେ ରହ... ରହ... | ୯? 


Source: Author, Digitized by PPRACHIN, SOA 


ଅପର୍ଣ୍ଣା ମହାତ୍ତି 


୧୨୧ 


ଅମ୍ଲାନ କମଳ 


ଯାହାକୁ ସେ ପ୍ରେମ କରେ 
କେବଳ ତାକୁ ହିଁ ସେ 
ଦେହ ଛୁଇଁବାର 

ଅଧିକାର ଦିଏ | 


ଦେହ ତ 
ଟୋପାଏ ପାଣିରେ 
ବତୁରି ଭାଙ୍ଗଯାଉଥିବା 
ମାଟିକଣ୍ଢେଇଟିଏ | 


ତାକୁ ଛୁଇଁପାରୁଥିବା 
ଆଖି, ଓଠ, ଅଙ୍ଗୁଳି 
ବୀର୍ଯ୍ୟକଣା, ଜାଣେ। 


ଦେହ ଦେଇ 
ବଂଶୀର ତାନ 
ଫୁଲର ଅଭିମାନ 
ଝରଣାର ଛନ୍ଦ 
ଓଦାମାଟିର ଗନ୍ଧ 
ଚନ୍ଦ୍ରର କିରଣ 


୧୬୬, ତାରା: ପ୍ରତ Source: Author, Digitized by PPRACHIN, SOA 


ବର୍ଷାର ଶିହରଣ ପରି 
ସେ ନିଜକୁ ଆତ୍କାର 
ଉଚ୍ଚତାକୁ ହିଁ ଛୁଏଁ... | 


ସର୍ବସ୍ବ ସମର୍ପଣର 
ମହକରେ ବିଭୋର 
ଦିବ୍ୟପୁରୁଷ ଜଣେ 
ସତ-ଚିତ୍‌-ଆନନ୍ଦର 
ଶୁନ୍ଯୟଦୋଳିରେ ଝୁଲୁଥାଏ। 


କାୟ-ମନ-ବାକ୍ୟ 
ପାର୍ଥବ - ଅପାର୍ଥବ 
ଜୀବନ - ମରଣ 
ଇହ - ପର 

ସବୁ ଏକାକାର... | 


ଖାଲି ଯା' ସେ 

ଦେଉଳ ବେଢ଼ାରେ 
ଇତର ଆଶା-ଅଭିଳାଷର 
ଗହଳି ନଂ ଥାଏ। 


ଅପର୍ଣ୍ଣା ମହାନ୍ତି 


e୧୨୩ 


Source: Author, Digitized by PPRACHIN, SOA 


ସବୁରି ଆଖିରେ 

ତୁଛା ଦେହଟିଏ ହୋଇ 
ଦିଶୁଥିବା ପ୍ରେମିକା 
ପ୍ରେମ କରେ 

ପ୍ରିୟ ସହ ପରମକୁ 
ଲୋଡ଼ିବାପଣରେ... | 


ପ୍ରେମିକା ତ 
ପଙ୍କପୋଖରୀରେ ଜଳ ଢଳ 
ସୂର୍ଯ୍ୟସ୍ମାତ ଦିବ୍ୟତାର 

ଚିର ଅମ୍ଲାନ କମଳ | 


କପଟୀ ବ୍ୟାଘ୍ରର 

ଆକର୍ଷଣରେ ଭୋଳ 
କଙ୍ଗଣଲୋତୀ ବିଚରା 
ବୃଦ୍ଧବ୍ରାହ୍ମଣର 

ସେ ଦିଗକୁ ଚାହିଁବାକୁ 

ବେଳ ଅବା ଗରଜ ନଥାଏ। ୪୨ 


୧୨୪ ତାରା ପ୍ରତି Source: Author, Digitized by PPRACHIN, SOA 


ଭଲପାଇବାଟି ସବୁଦିନ 


ଭଲପାଇବାଟି ସବୁଦିନ 

ସୁନ୍ଦର ମଧୁର ସ୍ଵଚ୍ଛ 

ନିରୀହ ସରଳ ! 

ଦୁଇଟି କଥାକୁହା 

ସଫା ଆଖିର ପ୍ରଗଳ୍ଭତା 
ଛନ୍ଦମନ୍ଦ, କୂଟ କପଟରେ ନଥାଏ 
ବୁଝିପାରେ ନାଇଁ 

ବିଷକୁମ୍ଭ ପୟୋମୁଖର 

ପ୍ରାଣଘାତୀ ଲୁଚକାଳି ଖେଳ। 


ସତ୍ୟ ଆଉ ସାହାସର କଷଟିରେ 
ଥରକୁ ଅର ଉତ୍ତୀର୍ଣ୍ଣ 

ସେ ଏକ ନିଖାଦ ହୃଦୟ 

ଛଳ ଛଳ 


ଭଲ ପାଇବାରେ ଥାଏ 
ଅନୁରାଗ, ଅଭିମାନ 
ବିରହ ମିଳନର 

ନିସର୍ଗ ବ୍ୟଥା ଓ ଆନନ୍ଦ | 


ଅପର୍ଶ୍ଠୀ ମହାନ୍ତି 


୧୨୫ 


Source: Author, Digitized by PPRACHIN, SOA 


ନା କୃତଜ୍ଞତା 
ନା କୃତଗ୍ୁତା, 
ଭଲପାଇବା ଜାଣେନା 
ଏକ୍‌ ଆରେକ ବଳି 
ତୁଛାଦପି ତୁଚ୍ଛ 

ହିସାବ ନିକାଶର ଦୃନଦ୍ର। 


ଭଲପାଇବା ବି ନୁହେଁ 
ଚରିତ୍ର କି ଚରିତ୍ରହୀନତା | 


ଭଲପାଇବା ଯେ 

ଅସରାଏ ବର୍ଷା 

ଆଉ ଧାରେ ସୂର୍ଯ୍ୟ କିରଣର 
ଉତ୍ମଳ ଆଲିଙ୍ଗନରେ ଅଙ୍କା 
କ୍ଷଣଜନ୍ନା ଇନ୍ଦ୍ରଧନୁର 
ସାତରଙ୍ଗୀ ବର୍ଣ୍ଣବିହଵଳତା... | 


୧୨୬ ତାରା ପ୍ତ Source: Author, Digitized by PPRACHIN, SOA 


ନିନ୍ଦା, କଳଙ୍କ, ଅପମାନ 
ଲାଞ୍ଚନା ସବୁ ମଥାପାତି ସହେ 
ଯୁଗ ପରେ ଯୁଗ... | 


ହେଲେ ଭଲପାଇବା ସହିପାରେନା 
ପ୍ରିୟତମର ମୁହୁର୍ଭେ ଇତରତା | 


ଭଲପାଇବାଟି ସବୁଦିନ 
ସବୁ ପାର୍ଥିବ ଅପାର୍ଥିବକୁ 
ନିମିଷକର ପ୍ରିୟସନ୍ଧିଧି ପାଇଁ 
ଉଜେଇଁ ଦେଇ ପାରୁଥିବା, 


ବିଧି ଅଭିଳଷିତ 
ଦିବ୍ୟ ଅବୈଧ ବୈଧତା... | ୯୬ 


Source: Author, Digitized by PPRACHIN, SOA 


ଅପର୍ଣ୍ଣା ମହାନ୍ତି 


୧୨୭ 


ଭଲ କବିତା ସବୁବେଳେ ଅପେକ୍ଷା ରଖେ, ଉଭୟ ସ୍ଟେହ ଓ ସାହସ ଲାଗି। ଏଯାବତ୍‌ ଅପର୍ଣ୍ଣା 
ଯେତିକି କବିତା ସୃଷ୍ଟି କରି ଆସିଛନ୍ତି, ସେ ସବୁରେ ଏଇ ଉଭୟ ଗୁଣ ସର୍ବତ୍ର ପରିଲକ୍ଷିତ । 
ସୀତାକାନ୍ତ ମହାପାତ୍ର 


ମଣିଷର, ବିଶେଷତଃ ନାରୀର, ଆଭ୍ୟନ୍ତରୀଣ ସତ୍ତାର ସ୍ଵଚ୍ଛନ୍ଦ ଓ ନିରଙ୍କୁଶ ପରିପ୍ରକାଶ ତଥା 
ବିବର୍ରନ ଏବଂ ଏହି ସତ୍ତାକୁ କବଳିତ ଓ ଅବରୁଦ୍ଧ କରୁଥିବା ବିବିଧ ଶକ୍ତି ବିରୋଧରେ 
ବିଦ୍ରୋହର ସ୍ଵର, ଅବର୍ଣଣା କବିତାର ପ୍ରମୁଖ ସ୍ଵର। ଏ ସ୍ଵରରେ କ୍ରୋଧ ଓ ପ୍ରତିବାଦ ଅଛି; ବିମର୍ଷ 
କିମ୍ବା ଅବସନ୍ନ ହେବାର ଶିଥିଳତା ନାହିଁ। କାରଣ ପ୍ରତିବାଦ ଦାମ୍ଭିକତାରେ ବିଶ୍ବାସକରେ, 
ଦୟନୀୟତାରେ ନୁହେଁ | 

ରାମଚନ୍ଦ୍ର ବେହେରା 


ଅପର୍ଣ୍ଣାଙ୍କ କବିତାରେ ମଣିଷ ଜୀବନର ସ୍ଵପ୍ନ ଓ ସମ୍ଭାବନା ସାଙ୍ଗରେ ସମତାଳରେ ରହିଛି 
ସ୍ଵପ୍ନଭଙ୍ଗ ଓ ସ୍ଵପ୍ପଭଙ୍ଗ ଜନିତ ପ୍ରତିବାଦ ଓ ବିଦ୍ରୋହ ଅପର୍ଣ୍ଣା ହେଉଛନ୍ତି ଆମ ସମୟର ଜଣେ 
ସଫଳ କାବ୍ୟଶିଳୀ, ଭାବର କାରିଗର ଓ ଭୁମାର ସ୍ଵପ୍ନଦ୍ରଷ୍ଟା ବିନ୍ଧାଣୀ | 

ସରୋଜ ରଂଜନ ମହାନ୍ତି 


ଅପର୍ଣ୍ଣାଙ୍କ କବିତାରେ ପ୍ରେମ ଓ ପରମକୁ ଖୋଜୁଥିବା, ତାକୁ ଭିନ୍ନ ମଣୁଥିବା ବାହ୍ଯସରାଟି 
ଯେତେବେଳେ ପ୍ରେମ-ପରମର ଏକରୁପତାକୁ ଅନୁଭବ କରିବ, ସେ ପରମ ବୈଷ୍ଠବୀର 
ସାଧିକା ସରାକୁ ଉତ୍ତରିତ ହୋଇଯିବ | ଭାବ ଦେହରେ ହିଁ ବଞ୍ଚିବ। 

ସୌଦାମିନୀ ନନ୍ଦ 


ଯଦିଓ ପ୍ରେମ ସହିତ ଦେହବୋଧ କବି ଅପର୍ଣ୍ଣା ମହାନ୍ତିଙ୍କ କବିତାରେ ଅଗ୍ରାଧିକାର ପାଇଛି, 
ବାମାବାଦୀ ଚେତନା ତାଙ୍କ କାବ୍ୟପ୍ରୟାସକୁ କମ ପ୍ରଭାବିତ କରିନାହିଁ ସାଂପ୍ରତିକ ସମାଜରେ 
ନାରୀ ପ୍ରତି ଚାଲି ଆସିଥବା ଶୋଷଣ ଓ ଲାଞ୍ଚନା ପ୍ରତି ସେ ସଚେତନ। କବିତା ଏଠି ନାରୀ 
ସମିତିର ପକ୍ଷଧର ଓ ନାରୀ ଆଗରେ ତାର ବାସ୍ତବତାର କରୁଣ ରୂପଟିକୁ ତୋଳିଧରେ। 
ଆଶୁତୋଷ ପରିଡ଼ା 

ପ୍ରକାଶିତ କବିତା ସଂକଳନ 
ଅବ୍ୟକ୍ତ ଆତ୍ସୀୟତା, ଅସତୀ, ନିଃଶହରେ, ଅତିଥି, 
ପୂର୍ଵତମା, ଝିଅପାଇଁ ଝର୍କାଟିଏ, ନଷ୍ଟନାରୀ, ତୀର୍ଥ ଯାତ୍ରା, 
ମା'ର କାନ୍ଦଣା ଗୀତ, ନିଜକୁ ଖୋଜିଲା ବେଳେ, 
ଯୋଗିନୀ ଗୀତ, ଏବେ ମୁଁ ପ୍ରେମରେ, ଅଗ୍ନି କମଳିନୀ, 


ନିଃସଙ୍ଗ ଭଶ୍ଵରୀ ଓ ଅନ୍ୟାନ୍ୟ କବିତା, 
ଅପର୍ଣ୍ଣା ମହାନ୍ତି ମାନଙ୍କ ପାଇଁ କବିତା. 

